
ଦିନକର ଘଟଣା । ପୁରୀ ବଡ଼ ଦାଣ୍ଡ । ସିଂହଦ୍ଧାର ପାଖ । ଗୋଟିଏ 
ଗୁଡ଼ିଆ ଦୋକାନ । ପିଲାଟିଏ ଆସି ପହଞ୍ଲା ସେଠି । ପିଲାଟିର ଖଜା 
ଖାଇବାକୁ ମନ | ହାତରେ ଧରିଛି ପଇସାଟିଏ | ପଶିଗଲ! ଦୋକାନ 
ଭିତରକୁ । କୌଣସି ଏକ ଜିନିଷ ଦେଖାଇ ପଇସାଟିଏ ଦେଇା। ଦୋକାନୀ 
ସେ ଜିନିଷଟିକୁ ତା? ହାତକୁ ବଢ଼ାଇ ଦେଲା । ପିଲାଟି ପଚାରିଲା, ˆ ମିଠା 
ଲାଗିବତ ?”? ଦୋକାନୀ ସିରା ଦି' ଟୋପା ସେ ଜିନିଷ ଉପରକୁ ପକାର 
ଦେଲା। ପିଲାଟି ତାକୁ ଖାଇ ଭାରି ଖୁସି ହେଲା | କେତେ ଦିନ ପରେ ଜାଣିଲା 
ଯେ, ସେ ଦିନ ଯାହା ସେ ଖାଇଥ୍ଲା, ତାକୁ କହନ୍ତି ପୁରି । 

କିଏ ବିଶ୍ଧାସ କରିବ, ସେ ଦିନର ସେ ପିଲାଟି ହେଉଛନ୍ତି ଆଜିର ପଣ୍ଡିତ 
ଗୋଦାବରୀଶ ବୋଲି। ସେ ପୁରୀ ଜିଲ୍ଲା ବାଣପୁର ନିକଟ ଶ୍ରୀନିବାସପୂରରେ 
ଜନ୍ମ ହୋଇଥ୍‌ଲେ ! ତାଙ୍କର ବାପାଙ୍କ ନାମ ହେଉଛି ଲିଙ୍ଗରାଜ ମିଶ୍ର | ବାପା 
ବଡ଼ ଗରିବ ଥଲେ | ବେଶି ଦିନ ଘରେ ରୋଷେଇ ହେଉନଥ୍ଛା । ପଡ଼ିଶା 
ଘରୁ ଚାଉଳ ଉଧାର ଆଣି ତାଙ୍କୁ ଚଳିବାକୁ ହେଉଥଲା । ଅନେଜ ସମୟରେ 
ଉଧାର ସୁଝି ପାରୁ ନଥ୍ଲେ | ଭୋକର ଦାଉ ସହିପାରୁ ନଥ୍ଲେ 
ଗୋଦାବରୀଶ । ଖଣ୍ଡେରୁ ଦୁଇଖଣ୍ଡ ତାଙ୍କର ଲୁଗା ନଥ୍‌ଲା। ଫଳରେ ସ୍ତ୍ଲରେ 
ପଢ଼ିଲା ବେଳେ ସବୁଦିନେ ସେ ଗାଧୋଇ ପାରୁ ନଥ୍‌ଲେ | ସପ୍ତାହରେ ଥଚେ 
ରବିବାର ଦିନ ସେ ଗାଧୋଉ ଥ୍ଲେ। ସବୁବେଳେ ସଫାରୁଗା ପିନ୍ଧିବା ତାଙ୍କ 

ପକ୍ଷରେ ସମ୍ଭବ ନଥୁଲା | ସବୁଦିନ ନ ଗାଧୋରବାରୁ ସେ ଅସନା ହୋଇ 
ପଡୁଥ୍ଲେ। ଫଳରେ ଅନେକ ଦିନ କାଛୁକୁଣ୍ଡିଆରେ ଶତୁଥ୍‌ଲେ | 

ରହିବା ଘରର କଥା ନକହିଲେ ଭଲ। ବର୍ଷ ବର୍ଷ ଧରି ତାଙ୍କ ଘର ଛପର 
ହୋଇପାରୁ ନଥ୍ଲା। ଘର ଭିତରେ ରହି ଦିନରେ ସେ ସୂର୍ଯ୍ୟ ଦେଖୁଥ୍‌ଲେ | 


ଜଟିଆ ବାବା : 

ତାଙ୍କର ବାପା ଭଗବତୀଙ୍କ ପାଖରେ ଚଣ୍ଡୀ ସାଧକ ଥ୍‌ଲେ | ଆଖ ପାଖ 
ଗୀର ଲୋକେ ତାଙ୍କୁ ଜଟିଆ ବାବା ବୋଲି ଡାକୁଥ୍ଲେ | ଦେହପା'ର ଖ୍ଆଲ 
ସେ ନେଉ ନଥ୍ଲେ। ତାଙ୍କ ଦେହରେ ଓ ମୁଣ୍ଡରେ ତେଲ ବାଜୁ ନଥୁଲା | ଯତ୍ନ 
ଅଭାବରୁ ତାଙ୍କ ମୁଣ୍ଡର ବାଳ ସବୁ ଜଟ ପାଲଟି ଯାଇଥଲା | ସେଇଥ୍‌୍ରୁ 
ତାଙ୍କର ନାମ ହୋଇଗଲା ଜଟିଆ ବାବା | 

ଜ୍ଵର, ବସନ୍ତ ଆଦି ରୋଗକୁ ସେ ‘ବଗଳାମୁଖୀ' ମନ୍ତରେ ଝାଡୁ ଥ୍ଲେ | 
ସେତେବେଳେ ବାଣପୁରରେ ଡାକ୍ତରଖାନା ନଥୁଲା ! ଡାକ୍ତର ବି ନଥୂଲେ | 
ଞିଷଧ ମିନୁନଥ୍ଲା | ସବୁକଥା ଭାଗ୍ୟ ଆଉ ଭଗବାନଙ୍କ ଉପରେ ଛାଡ଼ି ଦିଆ 
ଯାଉଥଲା । କେହି ରୋଗରେ ପଡ଼ିଲେ ଜଟିଆ ବାବାଙ୍କୁ ଖୋଜା ପଡୁଥ୍ଲା। 
ସେ ଗୃହୀ ହୋଇ ସନ୍ୟାସୀ ପରି ରହୁଥ୍ଲେ ! ପ୍ରତିଦିନ ଯାହା ଉପାର୍ଜନ 
କରୁଥ୍‌ଲେ ସେତିକିରେ ଚଳୁଥ୍‌୍ଲେ। ପରଦିନ ପାଇଁ ସଞ୍ବାର ସୁଯୋଗ ନଥ୍ଲା | 
ତାଙ୍କର ପୋଷକ ଥଲା ଖଶ୍ତିଏ ଗେରୁଆ ଲୁଗା । 

ଗୋଦାବରୀଶଙ୍କ ଗୋସେଇଁ ମା' ମଧ୍ଯ ଜଣେ ବୈଦ୍ୟଥ୍‌ଲେ। ଲୁଣ ମନ୍ତୁରୀ 
ଦେଲେ ପେଟବଥା ରୋଗୀ ଉପକାର ପାଉଥ୍‌ଲେ ! ଗୋଦାବରୀଶ 
ଯୌବନରେ ଏ ବିଦ୍ୟା ଶିକ୍ଷା କରିଥ୍ଲେ | ରୋଗୀ ଚିକିସ୍ସା ମଧ୍ଯ କରୁଥ୍‌ଲେ। 
ଗୋଦାବରୀଶଙ୍କ ବାପା ଥରେ ଚଡ୍ତୀ ପୁରାଣ ଶୁଣି ସାରି ଅଧ ରାତିରେ 
ଫେରୁଥ୍‌ଲେ | ସାଜିଆ ନଇ ଦୁଇକୃଳ ଖାଉଥ୍ଲା! ଗୋଟିଏ କୁମ୍ଭୀର ଉପରେ 

ଭରା ଦେର ପାଣିରେ ପଶିଲେ। ଅନ୍ଧାର ରାତି ହୋଇଥ୍‌ବାରୁ କୁମ୍ଭୀରକୁ ସେ 
କାଠଗଡ଼ ମନେକଲେ | କୁମ୍ଭୀର ଯେତେବେଳେ ତା” ବାଟ ଧରିଲା ଜଟିଆ 
ବାବା ଜାଣିଲେ ସେ କୁମ୍ଭୀର ବୋଲି | କୁମ୍ଭୀର ବାଟ କାଟିଲା ବେଳେ ଖଗଟା 
ବୁଲାଇ ଦେଇଥ୍‌୍ଲା | ସେଥ୍‌ରେ ତାଙ୍କର ଚଣ୍ଡୀପୋଥ୍‌, ପୂଜା ସଚ, ମୁଶ୍ତର 
ଠେକା ଚାଲିଗଲା । ମାତ୍ର ସେ ନିଜେ ବଞ୍ଚୁଗଲେ। ତାଙ୍କୁ ଲୋକେ 'ଖପରାଡ଼ିଆଁ 
ବୋଲି କହୁଥ୍ଲେ |! ହେଲେ ପ୍ରତିଦିନ ସେ ମଦନା ଭୋଇକୁ ପୁରାଣ ସବୁ 
କାହାଣୀ ଆକାରରେ କହୁଥ୍ଲେ | 

ଆଜ୍ଞାବହ ଓ ଶ୍ରଦ୍ଧାକୁ ଗୋଦାବରୀଶ : 

ଅନ୍ୟକୁ ଭଲ ପାଇବା କଥାଟି ଗୋଦାବରୀଶ ଶିଖ୍ଥ୍‌ଲେ ତାଙ୍କ ବାପାଙ୍କ 
ଠାରୁ। ତାଙ୍କ ବୋଉଙ୍କଠାରୁ ଶିଖ୍ଥ୍ଲେ ସହିବା ପଣିଆ ¦ ଗୋଦାବରୀଶ ତାଙ୍କ 
ବୋଉଚୁ ଦେବାଭଳି ମାନୁଥଲେ।| ତାଙ୍କ କଥା ସେ ଅକ୍ଷରେ ଅକ୍ଷରେ ପାଳନ 
କରୁଥ୍ଲେ। ଅଭାବରୁ ତାଙ୍କ ବୋଉ କିଛି ଧାର କରିଥଲେ ପଡ଼ିଶାଘରୁ। ଏଭଳି 
ହେଲା ଯେ, ସେ ଧାର ସୁଝି ପାରିଲେ ନାହିଁ । ପଡ଼ିଶାଙ୍କର ଝିଅଟିଏ ଥାଏ । 
ରଣ ସୁଝିବା ବଦଳରେ ତାହା ସହିତ ଗୋଦାବରୀଶଙ୍କ ବାହାଘର କଥା 
ଉଠିଲା । ତାଙ୍କ ବାପା ପ୍ରଥମେ ଅମଙ୍ଗ ହେଉଥ୍‌ଲେ । ମାତ୍ର ବୋଉ ବିବାହ 
ଦେବାପାଇଁ ଶେଷ ନିଷ୍ଠରି ନେଲେ । ବାଲ୍ୟ ବିବାହ ସେ ଯୁଗରେ ଚଳୁଥ୍ଲା ! 
ସେହି ପଡ଼ିଶାଘର ଝିଅକୁ ଗୋଦାବରୀଶ ବିଭା ହେଲେ । 


ଡରକୁଳା ଗୋଦାବରୀଶ : 

ପିଲାଦିନେ ଗୋଦାବରୀଶ ଥଲେ ଭାରି ଡରୁଆ । ଅନ୍ଧାର ଆଉ ଭୂତ, 
ପ୍ରେତକୁ ତାଙ୍କର ଭାରି ଡର। ବଡ଼ ହେବା ପର୍ଯ୍ୟନ୍ତ ଏଇ ଡରକୁଳା ଭାବ ତାଙ୍କର 
ରହିଥ୍ଲା। ଅନେକ ବାର ସେ ଏହାକୁ ଛାଡ଼ିବାକୁ ଚେଷ୍ଟା କରିଛନ୍ତି । ଅନ୍ଧାର 
ରାତିରେ ଅନେକ ଥର ସେ ଯିବା ଆସିବା କରିଛି । ମଶାଣିରେ ଯାଇ 
ବସିଛନ୍ତି । ଡର ଛଡ଼େଇବାକୁ ଭୂତ ଗପ ପଢ଼ିଛନ୍ତି । ଦିନକର ଘଟଣା । 
' କାରପଦର ରୋଡ଼” ଷ୍ଟେସନରେ ଓହ୍ଲାଇ ତାଙ୍କର ମାମୁ ଘରକୁ ଯିବା କଥା। 
ରାତି ଦଶଟାରେ ସେତେବେଳେ ରେଳଗାଡ଼ି ସେଠାରେ ପହଞ୍ଜଥ୍ଲା। ମାମୁ 
ଘରକୁ ପୂର୍ବରୁ ଚିଠି ଲେଖ୍ଥ୍‌ଲେ କେହି ତାଙ୍କୁ ନେଇଯିବାକୁ ! ମାତ୍ର କେହି 
ଆସିନଥ୍ଲେ । ସେ ମନେ ମନେ ଚିନ୍ତାକଲେ ଷ୍ଟେସନରେ ରହିଯିବେ ! ମାତ୍ର 
ଷ୍ଷେସନ ମାଷ୍ଟର ଆଉ ପଏଣ୍ଟସ୍‌ମ୍ୟାନ ରାତିରେ ରହିବେ ନାହିଁ ବୋଲି ସେ 
ଜାଣିଲେ । ତା” ପରେ ସେ ବାଜପୁର ମାମୁ ଘରକୁ ବାହାରିଲେ । ବାଟଟା 

ସେ ପୂର୍ବରୁ ଜାଶିଥ୍ରଲେ । ଡାହାଣୀ, ଚିରଗୁଣ, ଭୂତ, ବ୍ରହୁ ରାକ୍ଷସ ସବୁ 
କେଉଁଠୁ ବାହାରନ୍ତି ସେ କଥା ବି ତାଙ୍କୁ ଜଣା ଥ୍ଲା। ପିଲାଦିନେ ସେ ଶୁଣିଥ୍ଲେ 
ବାଟରେ ଯେଉଁ ଗଛଗୁଡ଼ାକ ଅଛି ସେଥ୍‌ରେ ରାତିରେ ମୁଣ୍ଡ ସବୁ ଝୁଇନ୍ତି। ସେ 
ବାଟରେ ଯିଏ ରାତିରେ ଆସନ୍ତି ଝାଡ଼ାବାନ୍ତିରେ ମରନ୍ତି ¦ ଗୋଦାବରୀଶ 
ମନେ ମନେ ସଂକନ୍ଥ କରେ ସେଇ ବାଟ ଦେଇ ଯିବେ । ଯେତେବେଳେ ସେ 
ମାମୁ ଘରେ ପହଞ୍ଚଲେ ସମସ୍ତେ ଆଶ୍ଚର୍ଯ୍ୟ ହୋଇଗଲେ। 


ଗୋଦାବରୀରୁ ଗୋଦାବରୀଶ: 

ଗୋଦାବରୀ ତୀର୍ଥ ଯାତ୍ରା ପରେ ତାଙ୍କ ପିତାମାତା ପୁତ୍ର ଲାଭ କରିଥ୍‌ବାରୁ 
ତାଙ୍କ ନାମ ରଖ୍ଥ୍ଲେ ଗୋଦାବରୀ | ଭକ୍ତକବି ମଧୁସୂଦନ ରାଓ ତାଙ୍କ ନାମ 
ବଦଳାଇ ଗୋଦାବରୀରୁ ଗୋଦାବରୀଶ କରିଥ୍‌ଲେ। ଗୋଦାବରୀଶଙ୍କ ନିଦ୍ଦଲ 
ଜନ୍ମ ତାରିଖ, ତିଥ୍‌ ଓ ନକ୍ଷତ୍ର ଜାଣିବା ସହଜ ନୁହେଁ । ଗୋଦାବରୀଶଙ୍କୁ 
ଯେତେବେଳେ ଅଠର ବର୍ଷ, ପଶ୍ଡିତ ପାଞ୍ଜି ଗଣନା କରି ଗୋଟିଏ ଜାତକ 
ତିଆରି କରିଥ୍ଲେ । ସେହି ଅନୁସାରେ ତାଙ୍କର ଜନ୍ମ ୧୮୮୬ ମସିହା 
ଅକ୍ନୋବର ୨୬ ତାରିଖ ବୋଲି ସ୍ଥିର ହୋଇଥଲା ! ମାତ୍ର ସେ ଢାତକଟିକୁ 
ଗୋଦାବରୀଶ ତାଙ୍କ ନିଜ ହାତରେ ଚିରି ଦେଇଥ୍‌ଲେ। 


ନାଟୁଆ ପିଲା ଗୋଦାବରୀଶ : 

ଗୋଦାବରୀଶ ବାଣପୁର ସ୍ତରରେ ପଢୁଥ୍‌୍ଇାବେଳେ ମୁଣ୍ଡରେ 
ସ୍ତ୍ରୀଲୋକମାନଙ୍କ ଭଳି ଗୁଡାଏ ଚୁଟି ରଖ୍ଥ୍ଲେ ଓ କାନରେ ନୋଛଚି ପିନ୍ଧୁଥ୍ଲେ । 
ସମସ୍ତେ ତାଙ୍କୁ ନାଟୃଆ ପିଲା ବୋଲି ଚିଡ଼ାଉଥ୍ଲେ | ଯେତେବେଳେ ସେ 
ସହରବଚୁ ପଡ଼ିବାକୁ ଆସିଲେ ସେ ନାଟୁଆ ପିଇଲା ବେଶ ବାଣପୂରରେ ଛାଡ଼ି 
ଦେଇ ଆସିଲେ । ମୁଣ୍ଡର ଚୁଟି କାଟି ପକାରଥ୍‌ଲେ । ଆଉ ନୋର୍ଚି: ହଳକ 
ଓହ୍ଲାର ପୁରୀକୁ ଆସିଥ୍‌ଲେ। 

ବାମନର ହାତ ଓ ଆକାଶର ଚାନ୍ଦ : 

ବାମନର ଚାନ୍ଦକୁ ହାତ ବଢ଼ାରବା କଥାଟା ଶୁଣିଲେ ସମସ୍ତଙ୍କୁ ହସମାଡ଼େ । 
ହେଲେ ଅନେକ ବାମନ ଅଛନ୍ତି ଯେଉଁମାନେ ଚନ୍ଦ୍ରକୁ ହାତ ବଢ଼ାଇ ଧରି 
ପାରିଛତି। ଆଉ ଅନ୍ୟମାନେ ବଣର ମାଳତୀ ପରି ବଣରେ ଝଡ଼ି ଯାଇଛନ୍ତି 
ପୃଥ୍ବୀ ବିଖ୍ୟାତ ହିଟଲର୍‌ ଇଟା ଭାଟିରେ କାମ କରି ପେଟ ପୋଷୁଥ୍ଲେ | 
ରୁଷିଆର କର୍ଣ୍ଣଧାର ଷ୍ଟାଲିନ୍‌ ମୋଚ୍ିପିଲା ଥ୍ଲେ। ଇଶ୍ବର ଚନ୍ଦ୍ର ବିଦ୍ୟାସାଗରଙ୍କ 
ଜନ୍ମ ସାମାନ୍ୟ ପୂଜାରୀ ଘରେ। 

ଗୋଦାବରୀଶ ଗୀ ଚାଟଶାନୀରୁ ପାଠ ଆରମ୍ଭ କରିଥଲେ | ଗୀ 
ଚାଟଶାଳୀରେ ପଢୁଥ୍ବା ବେଳେ ସେ ପ୍ରଥମ ଧାଡ଼ିର ଛାତ୍ର ନଥ୍‌୍ଲେ। ଫଳରେ 
ଅବଧାନଙ୍କଠାରୁ ତାଙ୍କୁ ବହୁ ଗଞ୍ଜଣା ସହିବାକୁ ହେଉଥଲା । ଲୀଳାବତୀ ସୃତ୍ର 
ଓ ପୁରୁଣା କବିମାନଙ୍କର କେତେକ କବିତା ସେ ଚାଟଶାଳୀରେ ପଢ଼ିଥ୍‌ଲେ | 
ପିଲାଦିନେ ଗୋଦାବରୀଶଙ୍କ ବାପା ତାଙ୍କୁ ସଂସ୍କୃତ ପଢ଼ାଇବାକୁ ଚାହୁଥ୍‌ଲେ। 
ଫଳରେ ଗୋଦାବରୀଶ ତାଙ୍କଠାରୁ ‘ ଚଣ୍ଡୀପୂଜା' ଓ ‘ଗଙ୍ଗାଷ୍ଟକ? ପ୍ରଭୁତି 
ଶିଖ୍ଥ୍ଲେ | ଗୋଦାବରୀଶ ତାଙ୍କ ଗୁରୁଙ୍କୁ ବଡ଼ ଭଲ୍ତି କରୁଥ୍ଲେ | କାରଣ 
ଯେଉଁ ଅବଧାନ ତାଙ୍କୁ ପାଠ ଶାଳାରେ ମାରୁଥ୍‌ଲେ, ସେଇ ଅବଧାନେ 
ତାଙ୍କୁ ନରରେ ପାଣି ବେଶି ଥ୍ଲେ କାନ୍ଧରେ ବସାଇ ନରପାର କରାଇ 
ଦେଉଥ୍ରେ । 

ଚାଟଶାଳୀ ପାଠ ଶେଷ ହେଲା । ଅଧ୍କ ପଢ଼ିବାକୁ ସେ ପୂରୀ ଜିଲ୍ଲା 
ସ୍କୁଲକୁ ଗଲେ | ତାଙ୍କର ଗରିବ ଅବସ୍ଥା ସେମିତି ଥ୍ଲା। ମାତ୍ର ସେ ପାଠ ପଢ଼ା 
ଛାଡ଼ିଲେ ନାହିଁ। ସେ ଛାତ୍ରାବାସରେ ରହୁଥ୍‌ଲେ । ପଇସା ଅଭାବରୁ ବେଳେ 
ବେଳେ ଛାତ୍ରାବାସରେ ସେ ରାନ୍ଧଣିଆ କାର୍ଯ୍ୟ କରୁଥ୍‌ଲେ। ଅତି ଗରିବ ଥ୍ବାରୁ 
ସେ ବହିପତ୍ର ଜିଣିପାରୁ ନଥ୍ଲେ । ସେଇ ଅଭାବ ଓ ଅସୁବିଧା ଭିତରେ ସେ 
ପୁରୀ ସ୍ତୁଇରୁ ମାଟ୍ରିକ୍‌ ପରୀକ୍ଷାରେ ପାସ୍‌ କରିଥ୍ଲେ। 

ମାସିକ ବୃତ୍ତି ଲାଭ କରି ସେ କଟଜ ରେଭେନ୍ସା କଲେଜରେ ଏଫ୍ର.ଏ. 
(ପୂରୁଣା ଆଇ.ଏ. ) ଶ୍ରେଣୀରେ ଯୋଗ ଦେଇଥ୍‌ଲେ। ସେଠାରୁ ବି.ଏ. ପାସ୍‌ 
କରିବା ପରେ କଲିକତାରେ ଅର୍ଥନୀତିରେ ଏମ୍‌.ଏ. ପଡ଼ିଲେ। ଏହି ସମୟରେ 
ମଧ୍ଯ ସେ “ଲଂ ଶ୍ରେଣୀରେ ନାମ ଲେଖାଇଥ୍‌ଲେ ! ଅର୍ଥନୀତିରେ ଏମ୍‌.ଏ. 
ପାସ୍‌ କଲେ | ମାତ୍ର 'ଲ' ପରୀକ୍ଷା ଦେବା ପାଇ ତାଙ୍କୁ ସୁଯୋଗ ମିଳିଲା 
ନାହିଁ । ପୁରୀରେ ପଢ଼ିବା ବେଳୁ ତାଙ୍କର ପଶ୍ଡିତ ନୀଳକଣ୍ଡଙ୍କ ସହିତ ପରିଚୟ 
ହୋଇଥଲା । ପ୍ରାୟତଃ ସେ ତାଙ୍କ ପାଖରେ ରହୁଥ୍ଲେ । ଗୋଦାବରୀଶଙ୍କର 
ରଂରାଜୀ ଜ୍ଞାନ ବେଶ୍‌ ଭଲ ଥ୍ଲା| ଥରେ ସେ ରେଭେନ୍ସା କଲେଜରେ ଗୋଟିଏ 
ଇଂରାଜୀ ବାଟକରେ ଅଭିନୟ କରୁଥ୍‌ଲେ। ଗୋରା ସାହେବମାନେ ତାଙ୍କର 
ଅଭିନୟ ଦେଖ୍‌ ବଡ଼ ଖୁସି ହୋଇଥ୍‌ଲେ । ଜଣେ ସାହେବ ପଟାରିଲେ, “ଏ 
ୟୁରୋପିଆନ ଜଣକ କିଏ ?' ପରେ ତାଙ୍କୁ ଜଣାଇ ଦିଆଗଲ୍ଲା ସେ ହେଉଛନ୍ତି 
ଗୋଦାବରୀଶ ମିଶ୍ର | ସ୍ଵକୀୟ ପ୍ରତିଭା ଯୋଗୁଁ ଛାତ୍ର ଜୀବନରେ ସେ 
ଅନେକଙ୍କର ପ୍ରିୟ ହୋରଥ୍‌ଲେ । 
ତୁଳସୀ ନା ବିଛୁଆତି : 

ଦୋଷ ଆଉ ଗୁଣର ଏକ ମିଶା ମିଶି ରୂପଟି ହେଉଛି ମଣିଷ । ଗୋଦାବରୀଶ 
ବଡ଼ ଲାଜକୁଳା ଥଲେ ! ଏହି ଦୋଷ ନିମନ୍ତେ ସେ ଅନେକ ସୂଖ ସୁବିଧାରୁ 
ବଞ୍ତ ହୋଇଛନ୍ତି । ପେଟରେ ଭୋକ ଥଲେ ବି ସେ କାହାକୁ ମୁହଁ ଫିଟାଇ 
କହି ପାରନ୍ତି ନାହିଁ । ଫଳରେ ସେ ବେଳେ ବେଳେ ନିଆଁ ପରି ହୁ ହ ନ ଜନି 
ଧୂଆଁ ପରି କୁହୁଳନ୍ତି । ସେ ନିଜେ କହିଛନ୍ତି - “ମୁଁ ତ ଗଢା ହେଲି, ପତ୍ରମେଲି 
ଉଧାରନି, ଜିନୁ ଦୋଷଗୁଣଗୁଡ଼ାକ ପେଟରେ ରଖ୍‌ ଭାବୀ ଜୀବନରେ ବାସିବି 
ଜି ଗଲୁ କରିବି କହି ହେବ ନାହିଁ ।”” ଗୋଦାବରୀଶଙ୍କ ବାପାଙ୍କ ଗୋସେଇଁ 

ବାପା ରଘୁନାଥ ମିଶ୍ର ଜଣେ ପତିତ ଥଲେ | ତାଙ୍କ ଅଣଗୋସେଇଁ ବାପା 
ଜଗନାଥ ମିଶ୍ର ମଧ୍ଯ ଜଣାଶୁଣା ପଣ୍ଡିତ ଥ୍ଲେ। ଗୋଦାବରୀଶଙ୍କ ବାପା ଦିନେ 
ରଛଚ୍ା କରିଥଲେ, ତାଙ୍କ ଘରୁ ଆଉ ଜଣେ ପଶ୍ଜିତ ବାହାରିବେ। ଶେଷରେ ସେ 
ପାଳି ପଡ଼ିଲା ଗୋଦାବରୀଶଙ୍କ ଉପରେ | କିନ୍ତୁ ଗୋଦାବରୀଶ ଏ ଉପାଧ୍‌ 
ପ୍ରତି ଏତେ ଲାଳାୟିତ ନଥ୍‌ଲେ। 

ଗୋଦାବରୀଶ କହିଛନ୍ତି ସେ ଅନେଜ ଘଟଣାରେ ବୁଵ୍ଧିର ଅଭାବ 
ଦେଖାଭଥ୍ଲେ । ଥରେ ସେ ତାଙ୍କ ସାଙ୍ଗମାନଙ୍କ ସହିତ ଅନ୍ୟଜଣକ ଗଛରୁ 
ଆମ୍ବ ତୋଳୁଥ୍‌ଲେ | ତାଙ୍କ ସାଙ୍ଗ ବିଶ୍ଵନାଥ ଗଛରେ ଚଢ଼ି ଆମ୍ଭ ଛିଣ୍ଡାଇ ତଳେ 
ପଜାଉଥ୍ଲା। ଗୋଦାବରୀଶ ତଳେ ରହି ଆମ୍ବ ସବୁ ଅଣ୍ଟିରେ ପୂରାଉଥ୍ଲେ ! 
ଜଗୁଆଳି ଆସି ବିଶ୍ଵନାଥଙ୍କୁ ଗାଳି ଦେଲା । ବିଶ୍ଵନାଥ ଆମ୍ବ ଗଛରେ ରହି 
କହିଲା, '' ମୋ ହାତରେ ଆମ୍ବଫାମ୍ କିଛି ଦେଖୁଛ? ? ମାତ୍ର ଗୋଦାବରୀଶ 
କହିଲେ, ˆ ବିଶ୍ଵନାଥ ! ତୋ ଆମ୍ବ ତୁ ନେ ।”” ବିଶ୍ଵନାଥ ତଳକୁ ଆସି 
ଗୋଦାବରୀଶଙ୍କ ଉପରେ ବହୁତ ରାଗିଲା। 

ସଂସାରୀ ବୁଦ୍ଧିରେ ଅନେକ ପଛରେ ପଡ଼ିଥ୍ବାର ସେ ନିଜେ ସ୍ଵୀକାର 
କରିଛନ୍ତି। ବହୁତ ପାଠ ପଢ଼ିଥ୍ଲେ ସତ, ହେଲେ ସଂସାରୀ ବୁଵି ତାଙ୍କର ସେତେ 
ନଥ୍ରା| ତାଙ୍କଠାରୁ ଢେର୍‌ କମ୍‌ ପାଠୁଆ ଲୋକ ତାଙ୍କୁ ପଛରେ ପକାଇ ଆଗକୁ 
ବଢ଼ିଯାଉଥ୍‌ଲେ । ସେଥ୍ପାଇଁ ତାଙ୍କୁ ତାଙ୍କ ବନ୍ଧୁମାନେ ପବବୁଵିଆ ବୋଲି 
କହୁଥ୍‌୍ଲେ। ଯାହା ଠିକ୍‌ ଭାବୁଥ୍ଲେ, ତାହା ଗୋଇା ଖୋଲି କହିଦେବା ଥଲା 
ତା୍କର ପ୍ରବୃରି। ବହୁଲୋକ ଅଛନ୍ତି, ନିଜର ଭୁଲ୍ଭଟକାକୁ ବାହାରକୁ ଆଣିବାକ 
ଇଚ୍ଛା କରନ୍ତି ନାହିଁ। ମାତ୍ର ସେ ଥୁଲେ ଭିନ୍ନ ପ୍ରଚାରର । ଷଷ୍ଠ ଶ୍ରେଣୀର ଛାତ 
ଉଦୟ ନାଥର ଅଠଣିଟିଏ ସେ ଦିନେ ନେଇ ଯାରଥ୍‌ଲେ। ସେଇ ଦିନୁ ଲାଜରେ 
ସେ ତାଙ୍କ ପାଖରେ ମୁହଁ ଦେଖାଇ ପାରୁ ନଥ୍ଲେ ! ହେଲେ କଲେଜରେ 
ପଡ଼ିଲା ବେଳେ ଆଠଣିଟି ଫେରାଇ ଦେର ସେ କାନ୍ଦି ପଚାଇଥ୍‌ଲେ। ସେହିପରି 
ନବମ ଶ୍ରେଣୀରେ ପଡ଼ିଲା ବେଳେ ପ୍ରଭାସଚନ୍ଦ ନଃମନ ଜଣେ ସହପାଠୀର 
ସେ ଦୁଇଖଣ୍ଡ ବହି ଲୁଚାଇ ରଖ୍‌ ଦେଉଥ୍‌ଲେ ! ଦୁଇବର୍ଷପରେ ସେ କ୍ଷମା 
ଭିକ୍ଷା ମାଗି ସେ ବହି ଦୁଇଖଶ୍ଡକୁ ବନ୍ଧଙ୍କ ପାଖକୁ ପଠାର ଦେଇଥ୍‌ଲେ। 

ଅଷ୍ଟମ ଶ୍ରେଣୀ ଷତୃମାସିକ ପରୀକ୍ଷାରେ ଶ୍ରେଣୀରେ ଦ୍ବିତୀୟ ହୋଇ ସେ 
ପାସ୍‌ କରିଥଲେ । ଶ୍ରେଣୀର ପାସ୍‌ କରିଥ୍‌ବା ପ୍ରଥମ ପାଞ୍ଚଜଣଙ୍କ ସାଙ୍ଗରେ 
ଭୋଜି କରିବାକୁ ଯାଇ ପ୍ରଥମେ ସେ ଭାଙ୍ଗ ଖାଇଥ୍‌ଲେ। ପରବର୍ରୀ ଜୀବନରେ 
ଅନେକ ବନ୍ଧୁ ତାଙ୍କୁ ଭୋଜି ଓ କ୍ଲବ ଆଦିରେ ମଦ ଖାଇବାକୁ ବାଧ୍ଯ କରିଛନ୍ତି, 
ହେଲେ ସେ ମଦ ଶେଷ ଜାବନ ପର୍ଯ୍ୟନ୍ତ ଛୁଇଁ ନାହାରି । 

ଆଉ ଥରେ ସେ ତାଙ୍କ ସ୍ତ୍ରଲ ଗରିବପାଣ୍ଠି ପାଇଁ ଚାନ୍ଦା ଉଠାଉଥ୍‌ଲେ । 
ସେ ଟଙ୍କା ପଇଠ ନକରି ଷୋଳଟଙ୍କା ଖର୍ଟଟ କରି ଦେଲେ | ଯେତେବେଳେ 
ତାଙ୍କର ଶଶିଦାଂ' ଙ୍କ ସହିତ ଭେଟହେଲା ସେ ଏକଥା କହି କାନ୍ଦି ପକାଇଲେ । 
ସେତେବେଳର ପ୍ରଧାନ ଶିକ୍ଷକ ଚନ୍ଦ୍ରମୋହନ ମହାରଣାଙ୍କୁ ଶଶିଦାଂଙ୍କୁ ଏ କଥା 
ଜଣାଇଲେ ! ଚନ୍ଦ୍ରମୋହନବାବୁ ସେ ଚଙ୍କା ଚାନ୍ଦାଗ୍ରହୀତାଙ୍କ ନାମରେ 
ପକାଇଦେଲେ | ଗ୍ରହୀତା ନିଜେ ଗୋଦାବରୀଶ । ସେ ଗରିବ ପାଣ୍ଡିରୁ 
ଗୋଦାବରୀଶଙ୍କ ଲାଗି ବିଦ୍ୟାଳୟ ବେତନ ଦିଆ ହେଉଥ୍ଲା। 


ଦିନଯାଏ, ଚ଼ିହନ ରହେ: 

ଗୋଦାବରୀଶ ଦଶମ ଶ୍ରେଣୀରେ ପଢ଼ିଲାବେଳେ ଶଶିଭୂଷଣ ରାୟ 
ଚୌଧୁରୀଙ୍କ ସହିତ ତାଙ୍କର ସାକ୍ଷାତ ହୋଇଥଲା | ସେତେବେଳେ ଦେଶକୁ 
ସ୍ଵାଧୀନ କରିବା ପାଇଁ ବଙ୍ଗ ଦେଶରେ ଦଳେ କର୍ମୀ ବାହାରି ଥାଆନ୍ତି । ବୋମା 
ପିସ୍ତଲ ସାହାଯ୍ୟରେ ରଂରେଜଚମାନଙ୍କୁ ମାରିପକାଉଥାଆନ୍ତି। ଶଶିଭୂଷଣ ସେହି 
ଦଳର ନିକଟରେ ଶଶିଦା' ନାମରେ ପରିଚିତ ଥୁଲେ | ତାଙ୍କ କାମ ଥଲା 
ସଂଗ୍ରାମୀମାନଙ୍କୁ ପିସ୍ତଲ, ବୋମା ଇତ୍ୟାଦି ଯୋଗାଇବା ଏବଂ ନୂଆ 
ଲୋକମାନଙ୍କୁ ତାଲିମ୍‌ ଦେବା | ସେ ତାଙ୍କ ଦଳପାଇଁ ନୀଳକଣ୍ଠ, 
ଗୋଦାବରୀଶ, ରଘୁନାଥ ମହାପାତୁ ଓ ପର୍ଶୂରାମ ବର୍ମା ଏଇ ଚାରିଜଣକୁ 
ବାଛିଥ୍୍‌ଲେ । ଅନ୍ୟ ତିନିଚଣଙ୍କ ଅପେକ୍ଷା ଗୋଦାବରୀଶ ତାଙ୍କର ଅତ୍ୟନ୍ତ 

ନିକଟବରଁୀ ହେୋଇଥ୍ଲେ | ଶଶିଦାଂଙ୍କ ସଂସ୍ଥର୍ଶରେ ଆସିବାପରେ 
ଗୋଦାବରୀଶ ଭଲ ବାଟରେ ଚାଲିବା ଆରମ୍ଭ କରିଥ୍‌୍ଲେ ! ଗୋପବନ୍ଧୁଙ୍କ 
ସହିତ ଘନିଷ୍ଠତା କନ୍ଧିବା ପର୍ଯ୍ୟନ୍ତ ଶଶିଦା'ଥ୍‌ଲେ ଗୋଦାବରୀଶଙ୍କର ବନ୍ଧୁ ଓ 
ପ୍ରକୃତ ଗୁରୁ । କଲିକତାରେ ଏମ୍‌.ଏ. ପଢୁଥ୍ବା ବେଳେ ତାଙ୍କ ମାଧ୍ଯମରେ 
ସେ ବହୁ ବିଶିଷ୍ଠ ବ୍ୟକ୍ତିଙ୍କ ସହିତ ଚିହ୍ନାଜଣା ହୋଇଥ୍‌ଲେ । 

ପଢ଼ିବାବେଳୁ ଗୋଦାବରୀଶ ନିଜକୁ ସମାଜ ସେବ୍ରାରେ ଲଗାଇଥ୍‌ଲେ ! 
ବର୍ଷେ ରଥଯାତ୍ରାରେ ପୁରୀ ସହରରେ ବହୁ ଯାତ୍ରୀ କମା ହେଲେ। ଗୋପବନ୍ଧୁ 
ଏଥ୍ପାଇଁ ଏକ ସ୍ବେଚ୍ଛାସେବକ ବାହିନୀ ଗଢ଼ିଲେ ! ଏହାର କାରପଟଦାର 
ଥୁଲେ ଶଶିଦା' । ଗୋଦାବରୀଶଙ୍କୁ ସ୍ବେଚ୍ଛାସେବୀ ଭାବରେ ରଥ ପାଖରେ 
ରହିବାକୁ କୁହାଗଲା । ସେ ବର୍ଷ ହଇଜା ପ୍ରବଳ ରୂପ ଧଇଲା । ଗୋଦାବରୀଶ 
ବନ୍ଧୁମାନଙ୍କୁ ନେଇ ହଇଜା ରୋଗୀର ସେବା କଲେ | ତାଙ୍କ ଗ୍ରାମରେ ମଧ୍ଯ 
ହଇଜା ଲାଗିଥ୍ଲା। ସେଥ୍‌ରେ ସେ ବାପା ବୋଉଙ୍କୁ ହରାଇଥ୍‌ଲେ। ବୃଢ଼ୀମା’ 
ଅନ୍ଧୁଣୀ ହୋଇଯାଇଥ୍‌ଲା | ଛୋଟ ଭଉଣୀଟିଏ ଥଲା | ପରେ ସେ ବି ଚିକିତ୍ସା 
ଅଭାବରୁ ଅକାଳରେ ଝଡ଼ି ପଡ଼ିଲା । 

କଲେଜରେ ପଢ଼ିଲାବେଳେ ଦ୍ବିତୀୟ ବର୍ଷ ସାରା ସେ ରାମକୃଷ୍ଣ କୁଟୀର 
ପାଇଁ ମୁଠିଚାଉଳ ମାଗୁଥ୍ଲେ ! ପ୍ରତି ରବିବାର ବୁଲି ବୁଲି ମୁଢି ଭିକ୍ଷା ସଂଗ୍ରହ 
କରି ବସ୍ତାଏ ଚାଉଳ ନିଜେ ମୂଶ୍ଡେଇ ଆଣି ରାମକୃଷ୍ଣ କୁଟୀରରେ ପହଞ୍ଜୁଥ୍ଲେ । 

କଟକରେ ପଢ଼ିଲା ବେଳେ କେତେଜଣ ବିଶିଷ୍ଟ ଲୋଜ ମିଶି ଗୋଟିଏ 
ଲଢୁଆ ସଙ୍ଘ ଗଢ଼ିଥ୍‌ଲେ। ଏଥ୍‌ରେ ନୀଳକଣ୍ଠ, ଗୋପବନ୍ଧୁ, ଗୋଦାବରୀଶ ଓ 
ଶଶିଦା” ସଭ୍ୟ ଥଲେ । ଏହି ସଙ୍ଘ ପଛରେ ସି.ଆଇ.ଡି. ଲାଗି ରହିଥାଏ । 
ସଙ୍ଘର ବୈଠକ ଦିନରେ ନବସି ରାତିରେ ବସୁଥ୍ଲା । ବେଳେ ବେଳେ ଏହା 
ଗୁପ୍ତଭାବରେ ମହାନଦୀ ଓ କାଠଯୋଡ଼ି ବାଲିରେ ତ ବେଳେବେଳେ ବାରବାଟୀ 

କିଲ୍‌ାରେ ବସୁଥ୍ଲା | ଛାତ୍ରାବାସରେ ଅନୁପସ୍ଥିତ ରହୁଥ୍ବାରୁ ଗୋଦାବାରୀଶଙ୍କୁ 
ସବୁବେଳେ କୈଫିୟତ ଦେବାକୁ ହେଉଥଲା | 


କଲିକତାରେ ଓଡ଼ିଆ ଜାଗରଣ : 

ବୃର୍ିନେଇ ଆଇନ୍‌ ପଢ଼ିବାକୁ ଗୋଦାବରୀଶ କଲିକତା ଯାଇଥ୍‌ଲେ। ସେ 
ଦେଖ୍ଲେ, ସେଠାରେ ଓଡ଼ିଆଙ୍କ ଭିତରେ ଓଡ଼ିଆତ୍ଵ ନାହିଁ । ରାସ୍ତାଘୀଟରେ 
ସେମାନେ ଓଡ଼ିଆରେ କଥାବାର୍ଭା ନ ହୋଇ ବଙ୍ଗଳାରେ କଥାବାର୍ଭା ହେଉଛନ୍ତି ! 
ସେତେବେଳେ ବଙ୍ଗାଜୀମାନେ ଓଡ଼ିଆଙ୍କୁ ଘୃଣା କରୁଥ୍‌ଲେ | କଲିକତାରେ 
ଓଡ଼ିଆଙ୍କୁ ଚିହ୍ନିବା କଷ୍ଟକର ହେଉଥଲା । ଠିକ୍‌ ଏହି ସମୟରେ କୁଳବୃଦ୍ଧ 
ମଧୂସୂଦନ ଉଜ୍ସଳ ସମ୍ମିଳନୀ ଗଢ଼ି ଓଡ଼ିଆର ଚିହ୍ନ ସ୍ଵରୂପ ନାଲି ପଗଡ଼ି ପିନ୍ଧିବାକୁ 
ହୃଥ୍ଲେ। ସେହି ପଗଡ଼ିର ପଛରେ ହାତେ ଲମ୍ବର କାନି ଝୁଲୁଥ୍ଲା। ପ୍ରଥମେ 
ଗୋଦାବରୀଶ ଏ ପଗଡ଼ି ପିଛିଲେ । ଛାତ୍ରାଦାସର ପିଲାମାନଙ୍କୁ ପିନ୍ଧିବାକୁ 
ଶିଖାଇଲେ । କଲିକତାରେ ସମ୍ମିଳନୀର ବାଉାଁ ପ୍ରଚାର କଲେ । ନିଜ ନିଜ 
ଭିତରେ ଓଡ଼ିଆ ଭାଷାରେ କଥା ବାର୍ରା ହେବାପାଇଁ ପ୍ରତ୍ୟେକ ଓଡ଼ିଆଙ୍କୁ 
ବୁଝାଇଲେ । 


ସତ୍ୟବାଦୀରେ ସକାଳ: 

ଗୋଦାବରୀଶ ଚାହିଥ୍‌ଲେ ତତଵକାଳୀନ ଇଂରେଜ ସରକାରଙ୍କ ଅଧୀନରେ 
ବଡ଼ ଚାକିରି କରିପାରିଥାନ୍େ | ମାତ୍ର ଗୋପବନ୍ଧୁଙ୍କ କଥାରେ ସେ ସବୁର ଲୋଭ 
ଛାଡ଼ିଲେ। ସେ କଲିକତାରେ ଥ୍ବାବେଳେ ସେଠାରେ ଗୋଟିଏ ମୂକ ବଧୀର 
ବିଦ୍ୟାଳୟରେ ଶିକ୍ଷକତା କରିବାର ସୁଯୋଗ ପାଇଥ୍‌ଲେ। ଏଥୁନେଇ ବିଲାତ 
ଯାଇ ଟ୍ରେନିଂ ନେବାକୁ ହୋଇଥାନ୍ତା । ସେତେବେଳେ ଗୋପବନ୍ଧୁ ତାଙ୍କ ପାଖକୁ 
ଲେଖ୍‌ଥ୍‌ଲେ - ଓଡ଼ିଶାର ହଜାର ହଜାର ପିଲା ପାଠ ପଢ଼ି ନପାରି ମୂକ ବଧୀର 


(PD —————— 

ହେଉଥ୍‌ବା ବେଳେ ତୁମେ କଲିକତାରେ ଶିକ୍ଷକତା ନରିବ ? ” ? ବାସ୍‌ ସେତିକିରେ 
ସେ ଓଡ଼ିଶା ଫେରି ଆସିଥୂଲେ। 

ଶିକ୍ଷା ଦିଗରୁ ଓଡ଼ିଶା ସେତେବେଳେ ବହୁତ ପଛରେ ପଡ଼ିଥ୍ଲା | ପଣ୍ଡିତ 
ଗୋପବନ୍ଧୁ ସେଥ୍ପାଇଁ ବହୁତ ଚିନ୍ତା କରୁଥ୍‌ଲେ । ତେଣୁ ସେ ଗୋଟିଏ ଆଦର୍ଶ 
ବିଦ୍ୟାଳୟ ଠିକ୍‌ କଲେ ¦! ସେତେବେଳେ ଆମ 5ଦଶରେ ଇଂରେଜ ଶିକ୍ଷାର 
ଯେଉଁ ଧାରା ପ୍ରଚଳିତ ଥୂଲା, ସେଥ୍‌ରେ ତାହାର ମୂଳ ଲକ୍ଷ୍ୟ ଥଲା ଚାକିରି ! 
ଜୀବନ ଗଢ଼ିବାର କଥା ଏଥ୍‌ରେ ନଥ୍ଲା ! ଗୋପବନ୍ଧୁ ଏହାକୁ କେନ୍ଦ୍ରକରି 
ସ୍ତ୍ରଲଟିଏ ବସାଇବାକୁ ଠିକ କଲେ। 

ଗୋପବନ୍ଧୁ ଏଥ୍‌ପାରଁ ସତ୍ୟନାଦୀର ବକ୍ର ବୁରୀଅନା ବଣକୁ ବାଛିଲେ । 
ସେ ନୀଜକଣ୍ଟ ଗୋଦାବରୀଶ, କୃପାସିନ୍ଧୁ ଆଉ ହରିହର ଆଦି ସେକାକର 
ପଢୁଆ ଯୁବଜମାନଙ୍କୁ ଏଥୁରେ ଶିକ୍ଷକ ହେବାପାଇଁ ଡାକିଲେ। ଏହା ହିଁ ହେଲା 
ସତ୍ୟବାଦୀର ବନ ବିଦ୍ୟାଳୟ ! ଗୁରୁକୁଳ ଆଶ୍ରମ ତଙ୍ଗରେ ଏହି ବିଦ୍ୟାଳୟ 
ଗଢ଼ାଗଲା । ଦିନେ ସେମାନେ ଠିକ୍‌ କରିଥୂ୍‌ଲେ- ' ସରକାରୀ ଚାକିରି କରିବା 
ନାହିଁ, ଜନ୍ନହୋଇ ଦେଶକୁ ଯାହା ଦେଖୁଥାଇଁ, ମଇ ବେଳେ ତା'ଠାରୁ ଉନ୍ନତତର 
ଅବସ୍ଥାରେ ଛାଡ଼ି ଯିବା ଓ ସେଥ୍ପାଇଁ ବରାବର ୁଯତୃରେ ରହିବା। 

ଶିକ୍ଷକ ହିସାବରେ ସେ ପିଲାମାନଙ୍କର ମନନ କିଣି ନେଇଥ୍‌ଲେ । ସେ 
କାଳର ଗୁରୁ ଶିଷ୍ୟଙ୍କ ସମ୍ପର୍କ ସ୍ମେହ ଆଉ ସଦିଛୁ। ଉପରେ ଗଢ଼ି ଉଠିଥୁଲା ! 
ଆଜି ତାହା କେହି ବିଶ୍ବାସ କରିବେ ନାହିଁ! 


ସତ୍ୟବାଦୀରେ ମଧ୍ଧାହ୍ୁ: 

ସତ୍ୟବାଦୀ ବିଦ୍ୟାଳୟକୁ ହାତରେ ଗଢ଼ିବା ବେଳେ ଗୋଦାବରୀଶ 
ଅନେକ କଥା ଜାଣିବାର ସୁଯୋଗ ପାଇଥ୍‌ଲେ | ସ୍ତୁଲବେଳେ ଶିକ୍ଷକମାନେ 
ଶିକ୍ଷାଦାନ କରୁଥ୍ଲେ କିନ୍ତୁ ବଗିଚାରେ କୋଡ଼ିରେ ହାଣିବା କିତ୍ବା ପାଣି 
= NE 

ମଡ଼ାଇଲାବେଳେ ଶିକ୍ଷକ ଓ ଛାତ୍ର ଉଭୟେ କାନ୍ଧକୁ କାନ୍ଧ ମିଶାଇ ଏକତ୍ର କାମ 
କରୁଥ୍ଲେ । ସ୍ତୁଲ ତିଆରି କରିବା ନିମନ୍ତେ ଗୋଦାବରୀଶ ମଫସଲ 
ଗାମାନଙ୍କରୁ ନଡ଼ା, କାଠ, ବାଉଁଶ କୁଲିଭଳି ବୋହି ଆଣିଛନି । ଚାନ୍ଦା ପାଇଁ 
ଧନୀମାନଙ୍କ ଦ୍ବାରସ୍ଥ ହୋଇଛନ୍ତି । ମୋଟା ବଗଡ଼ା ଭାତ ଖାଇ ମାଟିରେ 
ଶୋଇଛନ୍ତି । ଖରା ବର୍ଷା ସହିଛନ୍ତି । ତିରିଶ ଟଙ୍କାରେ ଶିକ୍ଷକତା କରିଛନ୍ତି । 
ଯାହା କିଛି ପାଇଛନ୍ତି, ତାହାକୁ ସୁଇ ପାଣ୍ଠିରେ ପଇଠ କରିଛନ୍ତି । 

ସତ୍ୟବାଦୀ ସ୍ତ୍ଲକୁ ବିଶ୍ଵବିଦ୍ୟାଳୟ ମଂଜୂରି ମିଳିବାର ସୌଭାଗ୍ୟ ସମୟ 
ଆସି ପହଞ୍ଥ୍ଲା। ନାନାଆଡ଼ ପରିଦର୍ଶକମାନେ ସତ୍ୟବାଦୀ ସ୍ତୁଲକୁ ଦେଖବାକୁ 
ଆସିଲେ । ଗୋପବନ୍ଧୁ ବିହାର-ଓଡ଼ିଶା ବ୍ୟବସ୍ଥା ପରିଷଦର ସଭ୍ୟ ହେଲେ । 
ସେହି ସମୟରେ ଓଡ଼ିଆ ସାହିତ୍ୟର ଉନ୍ନତି ଓ ଲୋକ ଶିକ୍ଷାର ବିଧାନ ଲାଗି 
ଚିନ୍ତା ମଧ୍ୟ ହେଲା । ସତ୍ୟବାଦୀ ବିଦ୍ୟାଳୟର ଶିକ୍ଷକମାନଙ୍କ ସାପ୍ତାହିକ 
ସମ୍ବାଦ ପତ୍ର ' ଆଶା” ସହିତ ଗୋପବନ୍ଧୁଙ୍କ ଜରିଆରେ ସଂପର୍କ ସ୍ଥାପିତ ହେଲା । 
ଗୋପବନ୍ଧୁ ପ୍ରତି ସପ୍ତାହରେ ସେଥ୍‌ରେ ଲେଖୁଥ୍‌ଲେ | ନୀଳକଣ୍ଠ ଓ 
ଗୋଦାବରୀଶ ମଧ୍ଯ ଲେଖାଲେଖ୍‌ କରୁଥ୍ଲେ | ଲେଖାଗୁଡ଼ିକୁ ରେଲ୍ଗାଡ଼ିରେ 
କର୍ମଚାରୀମାନଙ୍କ ନିକଟରେ ପହଞ୍ଚାଇବା ପାଇଁ ଗୋଦାବରୀଶଙ୍କୁ ହକର କାର୍ଯ୍ୟ 
କରିବାକୁ ପଡ଼ିଥ୍ଲା। 

ସାକ୍ଷୀ ଗୋପାଳରୁ ସାପ୍ରାହିକ ସମ୍ବାଦପତ୍ର ସମାଜ ଓ ମାସିକ ସାହିତ୍ୟ 
ପତ୍ର ସତ୍ୟବାଦୀ ବାହାରିଲା । ରାଧାନାଥ ରଥ ସରକାରୀ ଚାକିରି ଛାଡ଼ି 
‘ସମାଜ ପ୍ରକାଶ ଲାଗି ଛାପାଖାନାର ଦାୟିତ୍ସ ନେଲେ। ସତ୍ୟବାଦୀର 
ଦାୟିତ୍ବରେ ରହିଲେ ନୀଳକଣ୍ଠ । 


ସତ୍ୟବାଦୀରେ ଛାଇଲେଉଟାଣି : 
ସତ୍ୟବାଦୀ ସ୍ତୁଲରେ ଗୋଦାବରୀଶଙ୍କ ଚେର ଲାଗିଲା ବେଳକୁ ତାକୁ 
ଉପାଡ଼ି ପକାଇଲା ଭଳି ଏକ ଘଟଣା ଘଟିଲା। ମଧୁସୂଦନ ଦାସ ଏକ ଇଂରାଜି 

ପତ୍ରିକା ବାହାର କଲେ । ଗୋଦାବରୀଶଙ୍କୁ ସହକାରୀ ସଂପାଦକ ହେବାକୁ 
ସେ ଗୋପବନ୍ଧୁଙ୍କୁ କହିଲେ । ଗୋପବନ୍ଧୁ ରାଜି ହୋଇଗରେ, ମାତ୍ର 
ଗୋଦାବରୀଶ ସତ୍ୟବାଦୀ ଛାଡ଼ିଯିବାକୁ ଇଚ୍ଛାକଲେ ନାହିଁ । ମଧୁସୂଦନ ମନ 
ଉଣା କଲେ। 

ଗୋଦାବରୀଶ ଶିକ୍ଷକ ଟ୍ରେନିଂ ପଢ଼ିବାକୁ କଲିକତା ଗଲେ । ପ୍ରଥମ 
ଶ୍ରେଣୀରେ ପ୍ରଥମ ହୋଇ ପାସ୍‌ କଲେ ! କଲିକତାରେ ଟ୍ରେନିଂ ନେଉଥ୍‌ଲା 
ବେଳେ ପ୍ରଥମ ମହାଯୁଦ୍ଧ ଲାଗିଥାଏ । ଯୁଦ୍ଧରେ ଯୋଗ ଦେବା ପାଇଁ 
ଗୋଦାବରୀଶଙ୍କ ମନ ଡାକିଲା । ମାତ୍ର ଗୋପବନ୍ଧୁ ଆପରି କଲେ। ନୀଳକଣ୍ଡ 
କଲିକତା ଯାଇ ଗୋଦାବରୀଶଙ୍କୁ ଫେରାଇ ଆଣିଲେ । 


ସତ୍ୟବାଦୀ ଜୀବନରେ ସନ୍ଧ୍ୟା : 

କେଜାଣି କାହିଁକି ସ୍କୁଲ କାମରେ ଶିଥ୍ଳତା ଦେଖାଦେଲା ଶିକ୍ଷକମାନେ 
ଆଉ ମନଯୋଗୀ ହେଲେ ନାହିଁ । ଗୋଦାବରୀଶ ପ୍ରଧାନ ଶିକ୍ଷକ ଭାବେ 
ସେମାନଙ୍କୁ ଠିକ୍‌ ଭାବରେ ଚଳାଇ ପାରିଲେ ନାହିଁ। ଗୋପବନ୍ଧୁ ଶିକ୍ଷକମାନଙ୍କ 
ସଭା ଡକାଇଲେ । ପ୍ରଧାନ ଶିକ୍ଷକ ପଦ ଉଠିଗଲା | ହରିହରଙ୍କୁ ସର୍ବୋଜଚ ସ୍ଥାନ 
ଦିଆଯାଇ ଆଚାର୍ଯ୍ୟ ବୋଲି ବୁହାଗଲା। ମାତ୍ର ବେଶି ଦିନ ସେ ଏ ପଦରେ 
ରହିପାରିଲେ ନାହିଁ। ଶେଷରେ ପ୍ରଧାନ ଶିକ୍ଷକର ଦାୟିତ୍ବ କୃପାସିନ୍ଧଙ୍କ ହାତକୁ 
ଗଲା। 

ସିଂହଭୂମିରେ ସେତେବେଳେ ଓଡ଼ିଆ ଜାଗରଣର ପର୍ବ । ଗୋଦାବରୀଶ 
ଏକମାତ୍ର ବି.ଟି. ପାସ୍‌ କରିଥ୍ବା ଶିକ୍ଷକ ଥ୍ବାରୁ ଗୋପବନ୍ଧୁ ତାଙ୍କୁ ଛାଡ଼ିବାକୁ 
ଇଚ୍ଛା କରୁନଥ୍‌ଲେ । ହେଲେ ନୀନକଣ୍ଡଙ୍କ ବାପା ଥଲେ ପାଚ଼ିଲା ପତ୍ରପରି | 
କୃପାସିନ୍ଧୁଙ୍କ ସ୍ତ ସ୍ବାମୀଙ୍କର ବାହାରକୁ ଯିବା ପସନ୍ଦ କଲେ ନାହିଁ। ଶେଷରେ 
ପାଳି ପଡ଼ିଲା ଗୋଦାବରୀଶଙ୍କର। ସେ ସତ୍ୟବାଦୀ ଛାଡ଼ି ଗଲେ ସିଂହଭୂମିରେ 

ଯୋଗ ଦେବାକୁ । କେତେଦିନ ପରେ ନୀଳକଣ୍ଡ କଲିକତା ବିଶ୍ବବିଦ୍ୟାଳୟକୁ 
ଅଧ୍ୟାପକ ହୋର ଗଲେ। ଶେଷରେ କୃପାସିନ୍ଧୁ ହିଁ ପ୍ରଧାନ ଶିକ୍ଷକ ହୋଇ ସ୍ତ୍ୁଲ 
ଚଳାଇଲେ। 

ଗୋଦାବରୀଶଙ୍କ ଜୀବନର ଆଦର୍ଶ ଥ୍ଲେ ପଣ୍ତିତ ଗୋପବନ୍ଧୁ | 
ଗୋଦାବରୀଶ ଗୋପବନ୍ଧୁଙ୍କ କଥାରେ ମାତିଗଲେ ଦେଶ ସେବା ପାଇଁ 


ଛାତ୍ରପ୍ରିୟ ଶିକ୍ଷକ ଗୋଦାବରୀଶ: 

ଗୋଦାବରୀଶଙ୍କ ସ୍ଵାତନ୍ତ୍୍ୟ ଥ୍ଲା ଶ୍ରେଣୀ ଗୃହରେ ଛାତ୍ରମାନଙ୍କର ମନକୁ 
ଆକର୍ଷଣ କରିବା ଚୌଶଳ | ଶ୍ରେଣୀଗୃହରେ ପଢ଼ାଇଲାବେଳେ ପ୍ରତ୍ୟେକ 
ଛାତ୍ରକୁ ନଜର ଭିତରେ ରଖୁଥ୍‌ଲେ । ସେ ପୂତ୍ୟେକ ଛାତ୍ରର ରୋଲ ନମ୍ବର 
ମନେ ରଖ୍ପାରୁଥ୍ଲେ | ଶ୍ରେଣୀଗୃହରେ ଜିଏ ହସିଲେ ବା କଥାବାର୍ରା କଲେ 
ସେ ଜାଣି ପାରୁଥ୍ଲେ | ଛାତ୍ରର ଅନ୍ୟମନୟ୍ତା ପାଇଁ ସେ କଠୋର ଦଣ୍ଡ 
ଦେଉଥ୍‌ଲେ। ଛାତୃର ଦୁଃଖଚେ ସେ ଜାନ୍ଦି ପକାଉଥଲେ। ରାତିରେ ଛାତ୍ରାବାସର 
ପ୍ରତ୍ୟେକ କୋଠରି ବୁଲିବଲି ପିଲାଙ୍କୁ ପଢ଼ାର ଦେଉଥ୍‌ଲେ। ସେମାନଙ୍କ ରଚନା 
ଖାତା ସଂଶୋଧନ କରୁଥ୍ଲେ | ଇଂରେଜି ବ୍ୟାଜରଣ ବତାର ଦେଉଥ୍‌ଲେ ! 
କବିତା ଲେଖ୍ବାକୁ ପ୍ରେରଣା ଦେଉଥ୍‌ରେ ! ଫଳରେ ଗୋଦାବରୀଶଙ୍ଗ ସୁନାମ 
ଚାରିଆଡ଼େ ବ୍ୟାପି ଯାରଥ୍ଲା। 


ପ୍ରବାସୀ ଗୋଦାବରୀଶ : 

୧୯୧୯ ମସିହାରେ ରୋ'ଦାବରୀଶ ସତ୍ୟବାଦୀ ସ୍ତୁଇ ଚାଡ଼ି 
ଚକ୍ରଧରପୁଚରେ ପହଞ୍ଥ୍ଲେ ¦ ରଦୁରାମ ମାରୁୱାଡ଼ି ଧର୍ମଶାଳାରେ ସ୍ତ୍ର 
ଆରମ୍ଭ ହୋଇଥଲା । ସେଠାଟେ ସମସ୍ତେ ହିଦୀ ତାଖାଭାଷୀ ଲୋକ । 
ଗୋଦାବରୀଶ ସେଠାରେ ପ୍ରଥମ କରି ହିନ୍ଦୀ ଭାଷା ଶିଖିଲେ । ତାଙ୍କୁ ସମସ୍ତେ 
ସେଠାରେ ହେଡ଼ମାଷ୍ଟର ବୋଲି ଜହୁଥ୍‌ଲେ । ଚକ୍ରଧରପୁର ଡ଼ିଆ ହାରସ୍ତ୍ଲ 

ଆରମ୍ଭ କଲା ବେଳେ ତାଙ୍କୁ ଦୀନନାଥ ପାତ ଓ ଗତିଡୃଷ୍ଣ ଷଡ଼ଙ୍ଗୀ ସୀହାଯ୍ୟ 
କରିଥ୍ଲେ। ପରେ ଗୋପବନ୍ଧୁଙ୍କ ପରାମର୍ଶରେ ସତ୍ୟବାଦୀ ଓ ଚକ୍ରଧରପୁର 
ହାଇସ୍ତୁଲ ଦୁଇଟିକୁ ଜାତୀୟ ବିଦ୍ୟାଳୟରେ ପରିଣତ କରାଯାଇଥ୍‌ଲା । ସେ 
କେବଳ ଶିକ୍ଷକତା କରୁନଥୂଲେ, ଚକ୍ରଧରଫୂରରେ ଥ୍ବାବେଳେ ଗୀ ଗୀ ବୁଲି 
କଂଗ୍ରେସର ବାର୍ରା ପ୍ରଚାର ସହ ଓଡ଼ିଆ ଭାଷା, ସାହିତ୍ୟ ଓ ସଂସ୍କୃତିର ସୁରକ୍ଷା 
ପାଇଁ କାମ କରୁଥ୍ଲେ। 


ସ୍ଵାଧୀନତା ଆନ୍ଦୋଳନ ଓ ସୈନିକ ଗୋଦାବରୀଶ : 

୧୯୨ ୧ ମସିହାରେ ମହାତ୍ମା ଗାନ୍ଧି ଅସହଯୋଗ ଆନ୍ଦୋଳନର ଡାକରା 
ଦେଲେ । ସେଥ୍‌ରେ ଯୋଗଦେଲେ ଗୋଦାବରୀଶ । ସେତେବେଳକୁ ସେ 
ଚକ୍ରଧରପୁର ସ୍ତୁଲରେ ଥଲେ ପ୍ରଧାନ ଶିକ୍ଷକ । ଭାରତ ମୁକ୍ତି ସଂଗ୍ରାମରେ ସେ 
ହେଲେ ଅନ୍ୟତମ ଯୋବ୍ଧା। ଶିକ୍ଷକରୁ ହେଲେ ସ୍ଵରାଜ ସୈନିକ । 

ଓଡ଼ିଶାରେ କଂଗ୍ରେସ ଆନ୍ଦୋଳନର ନେତୃତ୍ଵ ନେଲେ ଗୋପବନ୍ଧୁ । 
ସତ୍ୟବାଦୀ ବନ ବିଦ୍ୟାଳୟ ପ୍ରତିଷ୍ଠା ବେନକୁ କଟକର ଉକ୍ସଳ ସଭା କଂଗ୍ରେସ 
ସଂଗଠନରେ ମିଶି ଯାଇଥ୍ଲା । ୧୯୨୧ ମସିହାରେ ଚକ୍ରଧରପୁରରେ 
ଉକକଳ ସମ୍ମିଳନୀ ଜଗବନ୍ଧୁ ସିଂହଙ୍କ ସଭାପତିତୃରେ ଅନୁଷ୍ଠିତ ହୋଇଥଲା ! 
ଗୋପବନ୍ଧୁ ଉତ୍କଳ ସମ୍ମିଳନୀକୁ ଜାତୀୟ କଂଗ୍ରେସରେ ମିଶାଇବାପାଇଁ 
ପ୍ରସ୍ତାବ ଦେଇଥ୍‌ଲେ | ତାହା ମଧ୍ୟ ଜାତୀୟ କଂଗ୍ରେସରେ ଗୃହୀତ ହୋଇ 
ଯାଇଥ୍୍‌ଲା। ସତ୍ୟବାଦୀ ବନ ବିଦ୍ୟାଳୟ ଜାତୀୟ ବିଦ୍ୟାପୀଠରେ ପରିଣତ 
ହେଲା । ୧୯୨୩ରେ ଏହା ଜାତୀୟ ମହାବିଦ୍ୟାଜୟରେ ପରିଣତ 
ହୋଇଗଲା | ୧୯ ୨୧ ମସିହାରେ ଗୋପବନ୍ଧୁ ଓଡ଼ିଶା କଂଗ୍ରେସର ସଭାପତି 
ହେଲେ | ଗୋଦାବରୀଶ ତାଙ୍କର ଥ୍‌ଲେ ପ୍ରଧାନ ସହଯୋଗୀ | ଭାରତୀୟ 
ମୁକ୍ତି ସଂଗ୍ରାମରେ ଗାନ୍ଧିଜୀ ଥ୍ଲେ ଅପ୍ରତିଦ୍ଧନ୍ଦୀ ନେତା । ଗୋଦାବରୀଶ 

ଗାଛିଜୀଙ୍କୁ ଠି ଭାବେ ଚିହ୍ଦିଥିଲେ । ଗୋଦାବରୀଶଙ୍କ ଲାଳିଚ୍ୟପୂର୍ ଭାଷଣ 
ଗାନିଜୀଙ୍କୁ ଠିକ୍‌ ଭାବରେ ଲୋକଙ୍କ ପାଖରେ ପହଞ୍ଚାଇ ପାରୁଥ୍ଲା | 

ଗୋପବନ୍ଧୁ ଓଡ଼ିଶାରେ ସ୍ଵାଧୀନତା ଆନ୍ଦୋଳନର ପାଣିପାଗ ସୃଷ୍ଟି 
କରିଥଲେ | ଠିକ ଏହି ସମୟରେ ଗୋଦାବରୀଶ ଚକ୍ରଧରପୁରରେ ଏ ବାର୍ର୍ା 
ଘରେ ଘରେ ପ୍ରଚାର କରିଥ୍‌ଲେ | ଇଂରେଜମାନେ ଅନ୍ୟାନ୍ୟ ଅଞ୍ଚଳଠାରୁ 
ସିଂହଭୂମିକୁ ବହୁ ପରେ ଦଖଲ କରିଥ୍‌ଲେ। ଗୋଦାବରୀଶ ଚକ୍ରଧରପୂରରେ 
ପହଞ୍ଚଇା ବେଳକୁ ସିଂହଭୂମି ଲୋକେ ଇଂରେଜମାନଙ୍କ ବିଶେଷ ପୋଷା ମାନି 
ନଥ୍ଲେ | 

୧୯ ୨୦ ମସିହା ଡିସେମ୍ବର ଶେଷକୁ ନାଗପୁରରେ କଂଗ୍ରେସ ବୈଠକ 
ବସିଥ୍ଲା | ଗାନ୍ଧିକୀ ଅସହଯୋଗ ଦୀକ୍ଷାରେ ଦେଶବାସୀଙ୍କୁ ଅନୁପ୍ରାଣିତ 
କରିବାକୁ ଚାହିଥ୍‌ଲେ । ସେତେବେଳେ ଗୋଦାବରୀଶ ଚକ୍ରଧରପୁରଠାରେ 
ଥାଆନ୍ତି 

ନାଗପୁରରୁ ଫେରି ଗୋପବନ୍ଧୁ ଚକ୍ରଧରପୁରରେ ପହଞ୍ଚ୍‌ଲେ । 

ଚକ୍ରଧରପୁର ସ୍ତୁଇ ଭାଙ୍ଗି ଦେଇ ଅସହ ଯୋଗରେ ଯୋଗ ଦେବାକୁ 
ଗୋଦାବରୀଶଙ୍କୁ କହିଲେ | ସେହିଠାରେ ସ୍ଥିର ହେଲା ଯେ, ସେହି ସୁଇ 
ସତ୍ୟବାଦୀ ପରି ଜାତୀୟ ବିଦ୍ୟାଳୟରେ ପରିଣତ ହେବ । ଗୋଦାବରୀଶ 
ଅସହଯୋଗ ଆନ୍ଦୋଳନରେ ପଶିବେ। 

ଶେଷରେ ଗୋଦାବରୀଶ ଅସହଯୋଗ ଦୀକ୍ଷା ଗ୍ରହଣ କଲେ ସିଂହଭୂମିର 
ଡେପୁଟି କମିଶନର ଗୋଦାବରୀଶଙ୍କ ଉପରେ ବିରକ୍ତ ହେଲେ । ସିଂହଭୂମିରେ 
ଗ୍ରାମେ ଗ୍ରାମେ ବୁଲି କଂଗ୍ରେସର ଅସହଯୋଗ ବାର୍ରା ପ୍ରଚାର କଲେ । ଦେଶ 
କାମପାଇଁ ସେ ନିଜର ଆସବାବ ପତ୍ର ମଧ୍ଯ ବିକ୍ରି କରି ଦେଇଥ୍‌ଲେ। 

ଇଂରେଜ ସରକାର ତାଙ୍କୁ ଗିରଫ କରିବାକୁ ସ୍ଥିର କଲା | ତିନି ତିନିଥର 
ଓ।ରେଣ୍ଟ ଜାରି ହେଲା, ହେରେ ତାଟୁ ଧରି ପାରିଲେ ନାହିଁ। 

ଆର୍ଥକ ଅନଟନରେ ପଡ଼ି ଗୋଦାବରୀଶ ତାଙ୍କର ଖଣ୍ଡିଏ ଇଂରେଜି ପ୍ରବନ୍ଧ 
ବହିର ପାଣ୍ଡୁଲିପି ଅଢ଼େର ଶହ ଟଙ୍କାରେ ଚିକ୍ରି କରିଦେଲେ। ସେହି ଟଙ୍କା ସେ 
ଘରକୁ ପଠାଇ ଦେଲେ, ଆଉ ୱାରେଣ୍ଟକୁ ଅପେକ୍ଷା କରି ରହିଲେ ! ଏହି 
ସମୟରେ ମହାତ୍ମା ଗାନ୍ଧି ଗିରଫ ହୋଇ ଚାଲିଗଲେ। କଂଗ୍ରେସ କାର୍ଯ୍ୟ ଶିଥ୍ଳ 
ହୋଇଗଲା ! ଲୋକଙ୍କଠାରୁ ପୂର୍ବ ଉତ୍ସାହ ମିଳିଲା ନାହିଁ । କଂଗ୍ରେସ ଭାଷା 
ସୂତ୍ରରେ ପ୍ରଦେଶ ଗଠନ କରିବାର ନୀତି ଗ୍ରହଣ କରି ସାରିଥ୍ଲା | ହେଲେ 
ଏତିକି ବେଳେ ଦ୍ଵନ୍ଦ ସୃଷ୍ଚି ହେଲା ଓଡ଼ିଆ ଏବଂ ବିହାରୀଙ୍କ ମଧ୍ଯରେ ସିଂହଭୂମି 
ଓଡ଼ିଶାରେ ରହିବ କି ବିହାରରେ ରହିବ, ଏହା ଥଲା ପ୍ରଶୁ। ଶେଷରେ ସିଂହଭୂମି 
ଜିଲ୍ଲା କଂଗ୍ରେସ କମିଟି ଉତ୍କଳ ପ୍ରାଦେଶିକ କମିଟି ସହିତ ସଂଲଗ୍ନ ହୋଇ ରହିବ 
ବୋଲି ଏହା ବହୁ ମତରେ ସ୍ଥିର ହୋଇଥଲା । 

ସେ ନିଷ୍ପରି ପକା କରିନେବାକୁ ଗୋଦାବରୀଶ ଡକୃର ରାଜେନ୍ଦ୍ର ପ୍ରସାଦ ଓ 
ଗୋପବନ୍ଧୁଙ୍କ ସିଂହଭୂମିକୁ ଡକାରଲେ। ଦୁହେଁ ଯଥା ସମୟରେ ପହଞ୍ଚିଲେ। ଏକ 
ବିରାଟ ସଭାରେ ରାଜେନ୍ଦ୍ର ପ୍ରସାଦ କହିଲେ, ବହୁ ମତରେ ଯାହା ସାବ୍ୟସ୍ତ 
ହୋଇଛି ତାହା ଗ୍ରହଣ କରିବାକୁ ହେବ । ମାତ୍ର ସେ ଫେରିଗଲା ପରେ 
ଟାଇଁବସାର ଜଣେ ବ୍ୟବସାୟୀ ରାମଲଇଗନ ରାମଙ୍କ ନିକଟକୁ ଏକ ପତ୍ରରେ 
ଲେଖ୍‌ଥ୍ଲେ, ସେଦିନ ସେ ଯାହା କହିଲେ ତାହା ତାଙ୍କର ଆନ୍ତରିକ ମତ ନୁହେଁ। 
ଗୋଳମାଳ ଲଗାର ରଖନ୍ତୁ, ଦବନ୍ଧୁ ନାହିଁ । ଏହି କଥାଟିକୁ ଗୋଦାବରୀଶ 
ତାଙ୍କ ଆତ୍ମଳୀବନୀରେ ଲେଖ୍ଛନ୍ତି 

୧୯ ୨ ୧ ମସିହାରେ ସ୍ଵରାଜ ମିଳିବ ବୋଲି ଯାହା ଗାନ୍ଧିତୀ କହିଥ୍ଲେ 
ତାହା ହେଲା ନାହିଁ । ୧୯୨୨ରେ ପୁଣି ଅସହଯୋଗ କାର୍ଯ୍ୟ ଚାଲିଲା ! 
ଗୋପବନ୍ଧୁ ଗୋଦାବରୀଶଙ୍କୁ ସାଙ୍ଗରେ ନେର ସାରା ରାଜ୍ୟରେ ଅସହଯୋଗ 
ବାର୍ର୍ା ପ୍ରଚାର କଲେ। ସରକାର ଗୋପବନ୍ଧୁଙ୍କୁ ଗିରଫ କରିବାକୁ ସ୍ଥିର କଲେ | 

ଫଳରେ ' ସୋଣୁଆ' ସଭାରେ ଗୋପବନ୍ଧଙ୍କ ଲିଖ୍ତ ବକ୍ତା ଗୋଦାବରୀଶ 
ପାଠକଲେ । ଗୋପବନ୍ଧୁ ଗିରଫ ହେଲେ ନାହିଁ। 

ଚକ୍ରଧରପ୍ନରରେ ଆଉ ଗୋଦାବରୀଶଙ୍କୁ ଅନୁକୂଳ ପରିସ୍ଥିତି ମିଳିଲା ନାହିଁ। 
ପ୍ରଚାର କାର୍ଯ୍ୟ ମାନ୍ଦା ହୋଇଗଲା ! ୧୯୩୦ ମସିହା ବେଳକୁ ଗାନ୍ଧିଜୀ ପୂର୍ଣ 
ସ୍ଵରୀଜର ଡାକରା ଦେଲେ । ଗାନ୍ଧିଜୀ ଆଇନ୍‌ ଅମାନ୍ୟ ଆନ୍ଦୋଳନ ଆରମ୍ଭ 
କଲେ । ଏହାକୁ କୁହାଗଲା ଲବଣ ସତ୍ୟାଗ୍ରହ । ତାଙ୍କର ଦାଦ୍ଚିଯାତ୍ରା' ସମଗ୍ର 
ଭାରତବର୍ଷରେ ଜାଗରଣ ସୃଷ୍ଟି କଲା ! ଗାନ୍ଧିଜୀଙ୍କ ଓଡ଼ିଶା ଗସ୍ତ ଫଳରେ 
ଏଠାରେ ତାହା ତୀବ୍ରତର ହେଲା | ଗୋଦାବରୀଶ ଏଥ୍‌ରେ ସକ୍ରିୟ ଅଂଶ 
ଗ୍ରହଣ କଲେ। ବାଲେଶ୍ଵରର ' ଇଞ୍ଡ଼ି'ଠାରେ ହୋଇଥ୍‌ବା ଲବଣ ସତ୍ୟାଗ୍ରହର 
ସ୍ଥାନ ଭାରତ ବର୍ଷରେ ଦ୍ଵିତୀୟ ହେଲା | ୧୯୩୩ରୁ ଗାନ୍ଧିଜୀ ହରିଜନ 
ଆନ୍ଦୋଳନ ଚଳାଇଲେ | ତାହା ମଧ୍ଯ ଓଡ଼ିଶାରେ ଆଗ୍ରହ ସୃଷ୍ଟି କଲା | 
ଗାନ୍ଧିଜୀଙ୍କର ଆହୂତ ସମଗ୍ର ଆନ୍ଦୋଳନରେ ଗୋଦାବରୀଶ ସାମିଲ 
ହୋଇଥ୍୍‌ଲେ। 


ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ ଓ ଗୋଦାବରୀଶ : 

ଇଂରେଜ ଶାସନ କାଳରେ ଓଡ଼ିଆ ଭାଷା ଭାଷୀ ଅଞ୍ଚଳ ଭାରତର ବିଭିନ୍ନ 
ପଦେଶ ସହିତ ମିଶିଜରି ରହିଥ୍ଲା | ପୁଣି ସେ ଅଞ୍ଚଳରେ ଓଡ଼ିଆ ଲୋକେ 
ସଂଖ୍ୟାଲପୂଭାବେ ରହିଥ୍ଲେ। ୧୮୬୬ ନଅଙ୍କ ଦୁର୍ଭିକ୍ଷରେ ଓଡ଼ିଶାର ଲକ୍ଷଲକ୍ଷ 
ଲୋକ ପୋକମାଛି ପରି ମରିଥ୍‌ଲେ | ଇଂରେଜ ସରକାର ଏ ଦିଗରେ କିଛି 
କରି ନଥ୍ଲେ । ସରନାରୀ ସ୍ତରରେ ଓଡ଼ିଆ ଭାଷା ଓ ଓଡ଼ିଆ ଜାତି ପ୍ରତି 
ଅବହେଳା ଦେଖାଯାଇଥ୍୍‌ଲା | ଫଳରେ ଓଡ଼ିଆ ଜାତୀୟ ଚେତନାର ସ୍ଵର 
ଝ୍ରମେ ଉଚ୍ଚ ହେବାନୁ ରାଗିଲା ! 

ଏହି ସମୟରେ ବିଚ୍ିନ୍ନାଞ୍ଚଳ ମିଶ୍ରଣ ଓ ନୃତନ ଓଡ଼ିଶାର ଗଠନ ପାଇଁ 
ଆନ୍ଦୋଳନ ଆରମ୍ଭ ଲା | ମଧୁସୂଦନ ଅଲଗା ଓଡ଼ିଶା ପ୍ରଦେଶଟିଏ ଗଢ଼ିବାକୁ 

ସରକାରଙ୍କ ପାଖରେ ଦାବି ଜଣାଇଲେ । ଗୋପବନ୍ଧୁ ସମେତ ସତ୍ୟବାଦୀର 
ଶିକ୍ଷକମାନେ ଏହାକୁ ସମର୍ଥନ କଲେ । ଗୋପବନ୍ଧୁଙ୍କ ପରାମର୍ଶ କ୍ରମେ 
ଗୋଦାବରୀଶ ଚକ୍ରଧରପୁରଠାରେ ବିଛିନ୍ନାଞ୍ଚଟ ପାଇଁ କାମ କରୁଥ୍ଲେ । 
ଏଥ୍‌ସହିତ ତାଙ୍କର ସିଂହଭୂମିରେ ଓଡ଼ିଆ ସାହିତ୍ୟ ଓ ସଂସ୍କୃତି ସୁରକ୍ଷା କାର୍ଯ୍ୟ 
ଯଥା ରୀତି ଚାଲିଥୂଲା | ଏହାପରେ ବିହାର ଓଡ଼ିଶା କାଉନସିଲର ସଭ୍ୟ 
ଭାବରେ ୧୯୨୪, ୧୯୨୭ ଓ ୧୯୩୦ ମସିହାରେ ନିର୍ବାଚିତ ହୋଇଥ୍‌ଲେ। 
ସେଠାରେ ସେ ଅଲଗା ରାଜ୍ୟ ଗଠନ ଓ ଓଡ଼ିଶାର ସ୍ଵାର୍ଥ ପାଇଁ ସରକାରଙ୍କ 
ସହ ଲଢ଼େଇ କରିଥ୍ଲେ।| ୧୯୩୬ ମସିହା ଏପ୍ରିଲ୍‌ ପହିଲାରେ ଓଡ଼ିଶା ସ୍ଵତନ୍ତ୍ର 
ପ୍ରଦେଶ ହେଲା। ସେ ବର୍ଷ ଗୋଦାବରୀଶ ଥଲେ ଓଡ଼ିଶା କଂଗ୍ରେସ କମିଟିର 
ସଂପାଦକ | ୧୯୩୬ରୁ ୧୯୫୬ ମସିହା ପର୍ଯ୍ୟନ୍ତ ଓଡ଼ିଶା ବାହାରେ 
ରହିଯାଇଥ୍‌ବା ବିଛିନ୍ନାଞ୍ଚଳର ଏକତ୍ରୀକରଣ ପାଇଁ ଏକାଧ୍‌କବାର ଓଡ଼ିଶାରେ 
ଆନ୍ଦୋଳନ ହୋରଛି । ୧୯୫୬ରେ ଏହା ଉଗ୍ରରୂପ ଧାରଣ କରିଥଲା । 
ଅନ୍ୟମାନଙ୍କ ସହିତ ବୃଦ୍ଧାବସ୍ଥାରେ ଏ ଆନ୍ଦୋଳନ ଗୋଦାବରୀଶ ପରିଚାଳନା 
କରୁଥ୍ଲେ। ସେଥ୍ପାଇଁ ତାଙ୍କୁ ଢେଲ୍‌ ବରଣ କରିବାକୁ ପଡ଼ିଥ୍ଲା | ଶେଷରେ 
ସେହି ବର୍ଷ ଜୁଲାଇ ତା ୨୬ ରିଖରେ ତାଙ୍କର ଦେହାନ୍ତ ହୋଇଥଲା ! 


ଉକୁଳ ବିଶ୍ଵବିଦ୍ୟାଳୟ ଓ ଗୋଦାବରୀଶ : 

ଗୋଦାବରୀଶ ୧୯ ୪୧ ନଭେମ୍ବର ତା ୨ ୪ରିଖ ଠାରୁ ୧୯ ୪୪ ମସିହା 
ପର୍ଯ୍ୟନ୍ତ ପାରଳା ମହାରାଜାଙ୍କ ମନ୍ତ୍ରିମଣ୍ଡଳରେ ଶିକ୍ଷା ଓ ଅର୍ଥ ବିଭାଗର ମନ୍ତ୍ରୀ 
ଥ୍ଲେ। ଓଡ଼ିଆ ଢାତି, ଭାଷା, ସାହିତ୍ୟ, ସଂସ୍କୃତି ତଥା ଇତିହାସର ସମୃଦଦିପାଇଁ 
ସେ ଅକ୍ଲାନ୍ତ ଚେଷ୍ଟା କରିଥ୍ଲେ | ଗୋଦାବରୀଶ ଓଡ଼ିଶାରେ ସ୍ଵତନ୍ତ୍ର 
ବିଶ୍ବବିଦ୍ୟାଳୟ ସ୍ଥାପନ କରିବାର ସ୍ଵପ୍ନ ଦେଖ୍ଥ୍ଲେ ! ଅବଶେଷରେ ୧୯୪୩ 
ମସିହା ନଭେମ୍ବର ୨୭ ତାରିଖରେ ଉକ୍ରଳ ବିଶ୍ଵବିଦ୍ୟାଳୟ ସ୍ଥାପିତ ହେଲା। 

ଓଡ଼ିଶା ବିଧାନ ସଭା ସତ୍ୟ: 

୧୯୫୨ ମସିହାରେ ପ୍ରଥମ ସାଧାରଣ ନିର୍ବାଚନ କରାଗଲା ! 
ଗୋଦାବରାଶ ସଂଖ୍ୟାଧ୍କ ଭୋଟପାଇ ବିଧାନ ସଭାକୁ ଆସିଲେ। ୧୯୫୬ 
ମସିହା ପର୍ଯ୍ୟନ୍ତ ବିଧାନ ସଭାରେ ସଦସ୍ୟ ଥଲେ | ୧୯୫୬ ମସିହା ସୀମା 
ଆନ୍ଦୋଳନର ବିଫଳତା ତାଙ୍କ ମନରେ ଗଭୀର ଦୁଃଖ ଦେଇଥ୍‌୍ଲା | 


ଜାତୀୟ ଶିଳ୍ପ ସଦନ ଓ ଗୋଦାବରୀଶ: 

ଚକ୍ରଧରପୁରରୁ ଫେରି ସେ ବାଣପୁରରେ ରହିଲେ। ସତ୍ୟବାଦୀରୁ ଯେତେ 
ଡାକରା ଆସିଲେ ମଧ୍ୟ ସେ ଗଲେ ନାହିଁ । ବାଣପୁରରେ ଥ୍ବାବେଳେ 
ଗୋଦାବରୀଶ ରବୀନ୍ଦ୍ରନାଥ ମଚୁମଦାରଙ୍କୁ ନୂତନ କର୍ମୀ ଭାବେ ପାଇଥ୍ଲେ 
ସେଠାରେ ସେ ଆଉ ଏକ ନୃତନ ଯୋଜନାରେ ହାତ ଦେଲେ | ତାଙ୍କ 
ଉଦ୍ୟମରେ ଏକ ସମବାୟ ଅନୁଷ୍ଠାନ ଗଢ଼ାଗଲା। ଶ୍ରୀ ଭୁବନାନନ୍ଦ ଦାସ ଏହାର 
ସଭାପତି ଥ୍ଲେ ଓ ରବୀନ୍ଦୁନାଥ ମଜୁମଦାର ସଂପାଦକ ଭାବେ ଏହି ଅନୁଷ୍ଠାନର 
କାର୍ଯ୍ୟ ଚଳାଇଲେ । ସମବାୟ ବିଭାଗର ସହଯୋଗ କ୍ରମେ ଦଶଜଣ ସଭ୍ୟଙ୍କୁ 
ନେଇ କୃଷକ ସମବାୟ ସମିତି ଗଢ଼ା ଯାଇଥ୍‌ଲା। ତାହାପରେ ବୟନ ସମିତି 
ଗଢ଼ା ହେରା । ଜାତୀୟ ବିଦ୍ୟାଳୟର ଛାତ୍ର ଓ ଶିକ୍ଷକମାନେ ଏଥ୍‌ରେ ଯୋଗ 
ଦେରଥ୍ଲେ ! ଜାତୀୟ ଶିଚ ସଦନ ଘର ସୂତାକଟା, ଲୁଗାବୁଣା କାମରେ 
ଲାଟିଥ୍ଲା। 
ସମାଜ ସଂସ୍କାରକ ଗୋଦାବରୀଶ : 

ଗୋଦାବରୀଶ ଥୁଲେ ସଂସ୍କାର ପ୍ରେମୀ ¦ ଛାତ୍ରଜୀବନରୁ ତାଙ୍କର ସମାଜ 
ସଂସ୍କାର ଚିନ୍ତାଧାରା ଉନ୍ମେଷ ହୋଇଥଲା | ପରିଣତ ବୟସ ପର୍ଯ୍ୟନ୍ତ ମଧ୍ଯ 
ସେ ସେହି ଚିନ୍ତାଧାରାରେ ଅନୁପ୍ରାଣିତ ହୋରଥ୍‌ଲେ। ବାଲ୍ୟ ବିବାହ ବିରୋଧ, 

ବିଧବା ବିବାହ ପ୍ରଚଳନ, ବୃଦ୍ଧ ବିବାହ ବିରୋଧ, କନ୍ୟାସୁନା ପ୍ରଥାର ବିରୋଧ, 
ଯୌତୁକ ପ୍ରଥାର ବିଲୋପ ସାଧନ, ନାରୀଶିକ୍ଷା ପ୍ରତି ସମର୍ଥନ ଆଦି ନୂଆ 
ଚିନ୍ତାଗୁଡ଼ିକର ସେ ଥ୍‌ଲେ ସମ୍ଥକ। ଗୋଦାବରୀଶଙ୍କ ସମୟରେ ବ୍ରାହରଣମାନେ 
ନିଶ ରଖୁନଥ୍‌ଲେ। ଯିଏ ନିଶ ରଖୁଥ୍ଲେ ତାକୁ ଏକ ଘରିକିଆ କରାଯାଉଥ୍‌୍ଲା । 
ସତ୍ୟବାଦୀରେ ଶିକ୍ଷକତା କରୁଥ୍ବାବେଳେ ନୀଳକଣ୍ଠ ନିଶ ରଖ୍‌ଥ୍‌ଲେ। ତାଙ୍କୁ 
ବ୍ରାହଣମାନେ ହଇରାଣ କରିଥ୍‌ଲେ । ହେଲେ ନୀଳକଣ୍ଠ ଦବିଲେ ନାହିଁ । 
ଗୋଦାବରୀଶ ମଧ୍ଯ ନିଶ ରଖ୍ଥ୍ଲେ । ୧୯୩୩ ମସିହାରେ ଗାନଛିଜୀ 
ହରିଜନମାନଙ୍କ ବିବାଦ ପାଇଁ କାର୍ଯ୍ୟ କରିଥ୍‌ଲେ । ଗୋଦାବରୀଶ ଏହି 
କାର୍ଯ୍ୟରେ ପ୍ରମୁଖ ସହଯୋଗ କରିଥ୍‌ଲେ | ଅସ୍ପୃଶ୍ୟତା ରୂପକ ମହାବ୍ୟାଧ୍‌ 
ବିରୋଧରେ ଗୋଦାବରୀଶ ସଂଗ୍ରାମ କରିଥ୍ଲେ। 


ଗୋଦାବରୀଶଙ୍କ ଗୁରୁ ସେବା ଓ ବନ୍ଧୁ ପ୍ରୀତି : 

ଗୋଦାବରୀଶ ତାଙ୍କର ଗୁରୁଜନମାନଙ୍କୁ ଯେଭଳି ଭର୍ତି କରୁଥ୍ଲେ, 
ବନ୍ଧୁମାନଙ୍କୁ ସେହିଭଳି ସ୍ବେହ କରୁଥ୍‌ଲେ | ତାଙ୍କ ଆତ୍ମଳୀବନୀରେ ସେ 
ଲେଖ୍ଛନ୍ତି - “ଗୋପବନ୍ଧୁଙ୍କ ମୁହଁକୁ ଚାହିଁଲେ ମୋର ଦୁଃଖ ପାଶୋରି ଯାଏ । 
ଦୃଃଖୀର ଦୁଃଖରେ ତାଙ୍କର ପ୍ରଥମ ପ୍ରତିକ୍ରିୟା କାନ୍ଦ କେତେଦିନ ଗୋପବନ୍ଧୁଙ୍କ 
ମୁହଁରୁ କାନ୍ଦ ନ ଶୁଣିଛି !” ? 

ସେହିପରି ଗୋପବନ୍ଧୁଙ୍କ ଦୋଷାଦୋଷ ନ ବାରି ତାଙ୍କ ଗୁଣଗୁଡ଼ିକ 
ଦେଖ୍ବି । ଯେଉଁଥ୍ପାଇଁ ଗୋଦାବରୀଶ କହୁଥ୍ଲେ, ˆ ମନୁଷ୍ୟ ଜୀବନରେ 
ସର୍ବସ୍ଵ ହରାଇ ଦାଶ୍ଡର ଭିକାରି ହେବତ, ହେବ ଗୋପବନ୍ଧୁଙ୍କ ଭଳି ପୁରୁଷଙ୍କ 
ସଙ୍ଗରେ ପଡି ।” 

ଠିକ୍‌ ସେହିପରି ନୀଳକଣ୍ଡଙ୍କ ସଂପର୍କରେ କହିଛନ୍ତି, ' ମୁଁ ଯେ କେବଳ 
ନୀଳକଣ୍ଠବାବୁଙ୍କର ବନ୍ଧ ବା ସହକର୍ମୀ ଥ୍ଲି ତାହା ନୁହେଁ, ତାଙ୍କର ଅନୁଗତ 

ଜୁତ୍ୟ ମଧ ଥ୍‌ଲି। ଦୁହେଁ ଏକାଠି ଗାଧୋଇଲେ ମୁଁ ଚାଙ୍କ ପାରଟା ଲୁଗା ଚ଼ିପୁଡ଼ି 
ଚାନ୍ଧରେ ଧରୁଥ୍ଲି ଏବଂ ଘରକୁ ଫେରିଲେ ତାଙ୍କର ପାଣି ଆଣି ଗୋଡ଼ଧୁଆ 
ଜାଗାରେ ରଖୁଥ୍ଲି 


ଗୋଦାବରୀଶଙ୍କ ବ୍ୟକ୍ତିତ୍ବ : 

ଗୋଦାବରୀଶ ନାସ୍ତିକ ଥ୍ଲେ। ଆତ୍ମ ଜୀବନୀରେ କହି ଛନ୍ତି ଯେ, କଥ୍ତ 
ନିୟମ ଓ ନିଶ୍ବାକୁ ସେ ପାବୁ ନଥ୍‌ଲେ । ପରୀକ୍ଷା ସାର୍ଟିଫିକେଟ୍‌କୁ ନିଆଁରେ 
ପୋଡ଼ି ଦେଇଥ୍ଲେ । ଶହେଟଙ୍କିଆ ନୋଟ୍‌ରେ କୋଇଲା ଗୁଣ୍ଡ ଧରି ଦାନ୍ତ 
ଘଷୁଥ୍ଲେ। ଜନୈକ ରାଜାଙ୍କଠାରୁ ଉପହାର ସ୍ଵରୂପ ପାଇଥ୍‌ବା ପାଟ ଲୁଗାକୁ 
ପିଛି ପାଇଖାନାକୁ ଯାଉଥ୍ଲେ | ଥରେ ଭୋଗ ଭିତରେ ଠାକୁରଙ୍କ ମୁଣ୍ଡକୁ 
ମାଡ଼ି ଦେଇ କହିଥ୍ଲେ, ‘ଖାଅ, ଭୋଗ ଖାଅ !” ପଇତା କାଢ଼ି ଫୋପାଡ଼ି 
ଦେଇଥ୍‌ଲେ । ସେଥ୍ପାରଁ ଲୋକେ ତାଙ୍କୁ କଳା ପାହାଡ଼ ବୋଲି କହୁଥ୍‌ଲେ | 
ଏଥ୍‌ରୁ ମନେହୁଏ ଏହାଥ୍ଲା ତାଙ୍କର ପୁରୁଷାକାର, ଅନ୍ୟ ପଟରେ ଦୁଃଖୀର 
ଦୁଃଖରେ ସେ ଭାଟି ପଡ଼ୁଥ୍‌ଲେ। 


ସାହିତ୍ୟିକ ଗୋଦାବରୀଶ: 

ପଣ୍ତିତ ଗୋଦାବରୀଶ ଜଣେ ସୂସାହିତ୍ୟିକ ଥ୍‌ଲେ ! କବିତା ଓ ନାଟକ 
ରଚନା କ୍ଷେତ୍ରରେ ସେ ଖୁବ୍‌ ସୁନାମ ଅର୍ଚ୍ଚନ କରିଛନ୍ତି । ସତ୍ୟବାଦୀ ବନ 
ବିଦ୍ୟାଳୟରେ ଶିକ୍ଷକ ଥ୍ବାବେଳେ ସେ ଯେଉଁ କବିତାଗୁଡ଼ିକ ଲେଖ୍ଥ୍ନେ. 
ସେ ସବୁ ‘କଳିକା ଓ ‘ବିଶଳୟ "ରେ ସ୍ଥାନ ପାଇଛି ! ଛାତ୍ରମାନଙ୍କ ମନଚୁ 
ଛୁଇଁଲା ଭଳି ଭାଷା ଓ ଶୈଳୀ ଥ୍ଲା ତାଙ୍କ ରଚନାର ପ୍ରଧାନ ବିଶେଷତ୍ଵ 

' ଆଲେଖ୍କା' , 'ଚୟନିକା' , ‘କବିତା ଚୟନ” , ‘ଗୀତିଗୁଛୁ' , ' କଳିକା' . 
'କବିତାୟନଂ , ‘କିଶଳୟଂ' ଆଦି ତାଙ୍କର ଗୋଟିଏ ଗୋଟିଏ ସାର୍ଥକ ସୃଷ୍ଟି ! 

ଗୋଦାବରୀଶଙ୍କ ଆଇେଖ୍‌କାରେ ଛାନିତ କବିତାଗୁଡ଼ିକ ଓଡ଼ିଆ ପାଠକର 
ପ୍ରାଣକୁ ଗଭୀର ଭାବରେ ଛୁଇଁଥାଧି। ଓଡ଼ିଶାର ବହୁ କାହାଣୀ ଓ କିମ୍ବଦନ୍ତୀକୁ 
ଏଥ୍‌ରେ ସରସ ଓ ଜୀବନ୍ତ ରୂପ ଦିଆଯାଇଛି । 'ଜାବିଜାଇ” ଏହାର ସଫଳ 
ଦୃଷ୍ଟାନ୍ତ | 

* “ରଇକରି ନାଆ ବୁହାରେ ନାଉରୀ : 
ଝିଅକୁ ମାଡୁଛି ଡର 
ଗଡ଼େ ଗଡ଼ ଭୋକେ ଚାହିଁ ବସିଥ୍‌ବେ 
ଝିଅ ଯିବ ଶାଶୂଘର | 
ଏହିପଦ ଗୁଡ଼ିକରେ ଝିଅର ଶାଶୂଘର ଯିବା ଦୃଶ୍ୟ ଅତ୍ୟନ୍ତ ସୁନ୍ଦର ଓ 
ନିଖୁଣ ହୋଇ ଉଠିଛି। 
ଗୋଦାବରୀଶ ଅତି ଛୋଟ ପରିବେଶରୁ ଜୀବନ ଆରମ୍ଭ କରିଥ୍‌ଲେ । 
ସେ ଧନୀ ନଥ୍‌ରେ ଜି ମାନୀ ନଥ୍ଲେ । ଗୋପବନ୍ଧଙ୍କ ସାଙ୍ଗରେ ରହି ସେ 
ଦେଶ ଆଉ ଜାତିକୁ ଭଲ୍‌ ପାଇବାକୁ ଶିଖ୍ଲେ । ତଳ ପାହାଚର ଲୋକମାନଙ୍କ 
ସହିତ ନିଜବୁ ମିଶାର ଦେଲେ । ସେମାନେ କିଭଳି ପାଠ ପଢ଼ି ଭଲ ମଣିଷ 
ହେବେ, ଭଲରେ ରହିବେ, ଏର କଥା ଚିନ୍ତା କଲେ | ପରାଧୀନ ଦେଶର 
ଦର୍ଦଶା ପୁଅଇବାବକୁ କାମରେ ଲାଗିଲେ | ରୋଗ ଶୋକ ଦୁଃଖ ଯେତେବେଳେ 
ଓଡ଼ିଶାର ମେରୁଦଶ୍ତକୁ କୋରି କୋରି ଖାଉଥ୍ଲା, ସେତିକିବେଳେ ସେ ଏଥ୍‌ରୁ 
ତାକୁ ମୁକୁଵେଇ ଆଣିବାକୁ ଛାତି ପତେଇ ଦେଇଥ୍‌ଲେ। 
ସେରଥ୍ପାଇଁ ଆଚି ଯେତେବେଳେ ଓଡ଼ିଶା ସବଆଡ଼ୁ ଉପେକ୍ଷିତ ହେଉଛି, 
ସେତେବେବେ ସେ ବେଶି ମନେ ପଡ଼ନ୍ତି । 


ooo 

